

# మాయా లోకంలో మానవ కౌంత

## సికిందర్

అ హోటల్ ఓ మూల కూర్చుని టిఫిన్ పూర్తిచేసి టి  
తాగుతూ, భవిష్యత్తు ఆలోచిస్తున్నాడు వినోద్.  
భవిష్యత్తు ఆలోచించడం అతనికేమీ సరదా కాదు  
గానీ, జేబులు ఖాళీ అయినప్పుడు అర్జంటుగా ఆలో  
చిస్తూంటాడు.

మొన్న రామ్ జీ కిరాణాకొట్లో గలంతుచేసిన రెం  
డొందలూ నిన్న రాత్రికి ఆయిపోయాయి. చుక్కల్ని  
చూపినందుకు గాను తారకు వందిచ్చాడు. యాభై వీరుకు  
పోగా, బ్రోకరు ముప్పై పట్టుకొన్నాడు. ఇక మిగిలిన  
ఇరవై లో పదిహేనూ తెల్లారి లేస్తూనే శనిలా తగిలి కొట్టుకు  
పోయాడు ఇంటి యజమాని, గది అద్దె బకాయికింద.

చివరికి మిగిలిన ఆయిగు రూపాయలతోనూ వినోద్  
ఊరుమీద పడ్డాడు. ఇప్పుడు సాయంత్రానికల్లా అతని  
జేబులో వున్నది రూపాయి. ప్రస్తుతం భారీగా ముగించిన  
టిఫిన్ బిల్లులో అది నాల్గోవంతు మాత్రమే. అయినా

అతడికేమీ దిగులుగా లేదు. ఇదో సమస్యకాదు. లేపెలా గదు సుందన్నదే చింత! చెయ్యాలి. ఏదో ఒకటి చేయాలి.

ఈ రాత్రికి ఏదో ఒకటి చెయ్యకపోతే లాభంలేదు. ఇలా యాభైలూ వందలూ కాదు, కనీసం నెలరోజులు సుఖంగా గడిచిపోవాలంటే పెద్ద చెప్పే కొట్టాలి. చాలా పెద్ద చెప్పి!

వెంటనే అతనికి వెంకట్ గుర్తుకొచ్చాడు.

వెంకట్ అతని అసిపెంటుగా వుంటున్నాడు కొంత కాలంగా. కానీ ఈ మధ్య మరీ చిన్న చిన్న పనులతో అతని అవసరం లేకపోయింది. ఇప్పుడు పెద్ద చెప్పి కొట్టాలి గనుక అతని సహాయం చాలా అవసరం. చేయవల్సిన పనిని ఆలోచించుకుని వినోద్ టీ తాగడం పూర్తి చేశాడు.

వినోద్ కు 30 ఏళ్ళుంటాయి. పేరులా అందంగా, ఆరోగ్యంగా, శుభ్రంగా ఏమీ వుండదు. బాగా మాసిపోయిన బట్టలో దుమ్ము పట్టిన జుట్టుతో, ఎర్రబారిన కళ్ళతో, బాగా మరికిపట్టిన వంటిలో చూస్తే ఎంతో సోమరి అనుకుంటారు. కానీ అదేమీ కాదు. అతడెంత చురుకు ఘటమో అడపాదడపా అతను చేసే జైలు యాత్రల్ని బట్టి అర్థంచేసుకోవచ్చు.

నాలుగు రూపాయల నలభైపైసల బిలుని చేతిలోకి తీసుకొని సిగరెట్ వెల్గించుకున్నాడు వినోద్.

అతని కెదురుగా ఓ ఆసామీ కూర్చుని టీ సేవిస్తున్నాడు. వినోద్ అతని హావభావాల్ని గమనించాడు. ఈ లోకంలో లేదు. ఏజేవో లెక్కలు వేసుకొంటూ మరో లోకంలో వున్నాడు. వినోద్ కు అతని ముందు వెయిటర్ తెచ్చిపెట్టిన బిల్లు ఆకర్షించింది. అది టీ బిల్లు.

విశోద్ తేలిగ్గా నిట్టూర్చి, తన టిఫిన్ బిల్లును అగ్గి పెట్టెలో భద్రపర్చుకొని, ఇంకా ఈ లోకంలోకి రాని ఆసామిగారి టీ బిల్లుని అతి లాఘవంగా సేకరించి, అక్కడనుంచి సెలవుతీసుకున్నాడు.

కాంటర్ లో ఆసామికి బిల్లు అరరూపాయి చెల్లించి, కృతజ్ఞ తాపూర్వక మైన యజమానిగారి చిరు నవ్వును మొహమాటంగా స్వీకరించి మిగిలిన అరరూపాయతో బయట ఆహ్లాదకరమైన వాతావరణంలో అడుగుపెట్టాడు విశోద్.

సాయంత్రం అయిదయిదంటే ఆబిడ్స్ లో అంతా జామ్ జామ్. రోడ్డుమీద వన్ వే వుందిగానీ పేవ్ మెంట్లకి లేదు. ముందునుంచీ వెనుకనుంచీ పక్కలనుంచీ రకరకాల స్పర్శలు. రకరకాల అనుభూతులు, మితిమీరితే బూతులు.

విశోద్ చివరిది కాకుండా మిగతా రెండూ చవిచూసి, జి.పి.ఓ.లోకి అడుగుపెట్టి ఫోన్ దగ్గరకు చేరుకున్నాడు. ఆ అరరూపాయి ఖర్చుచేసి వెంకట్ కు ఫోన్ చేశాడు. అది వృధాకాలేదు, వెంకట్ దొరికాడు.

వెంకట్ ప్రస్తుతం ఓ పాత ఇనుమును కొని అమ్మే కంట్రాక్టర్ దగ్గర పనిచేస్తున్నాడు. ఆ కంట్రాక్టర్ ఇనుముని అక్కడా అక్కడా అరరాత్రులు సంచరిస్తూ ఉచిత రీతిని సేకరిస్తాడని చాలా చెడ్డ అప్రతిష్ట వుంది.

వెంకట్ లెనులోకొచ్చి అరిచాడు. “హలో బాస్, ఎన్నాళ్ళకెన్నాళ్ళకు!”

విశోద్ నవ్వాడు హాయిగా. “వెంకట్ నీతో ఆవ సరం వచ్చింది.”

“చెప్ప బాస్, ఎన్నాళ్ళకెన్నాళ్ళకు!”

“రాత్రి బీటుకర్డం, చెబ్బ కొట్టాలి.”

“నీటుకా? ఆలాగే బాస్, ఎక్కడికి?”

“చెప్తాను. నువ్విప్పుడు రాగలవా? అయితే వెంటనే కోరి పార్కుకొచ్చేయి, అరగంటలో. అక్కడుంటాను. వివరంగా మాట్లాడుకుందాం.”

“ఆలాగే బాస్, వచ్చేస్తున్నాను .... ఎన్నాళ్ళకొన్నాళ్ళకు!”

వినోద్ నవ్వుకుంటూ ఫోన్ పెట్టేశాడు.

అక్కడుంచి నడుచుకుంటూ కోరి పార్కు చేరుకున్నాడు పావు గంటలో. అదెప్పటిలాగే దర్శనమిచ్చింది. యాచకులూ, సోమరులూ విశ్రాంతి తీసుకుంటూ హైదరాబాదులో చాలా పార్కులు ఇలాగే దర్శనమిస్తాయి.

వినోద్ గేటుకెదురుగా ఓ బెంచిమీద కూర్చుని వెంకట్ కోసం చూడసాగాడు.

వెంకట్ వస్తూ వినోద్ ని చూసి పరుగెత్తుకొని వచ్చి కావలించుకున్నాడు.

“బాస్! ఎన్నాళ్ళకొన్నాళ్ళకు!”

వెంకట్ కు పాతికేళ్ళుంటాయి. శుభ్రత విషయంలో వినోద్ కేమీ తీసిపోడు. కంట్రాక్టర్ దగ్గర .... ఇనుము నేకరించే ఉద్యోగంలో పాటు, తీరిక పేళ్ళలో జేబులు కత్తిరించే సద్యోగం కూడా వుంది. జైల్లో విశ్రాంతిగా గడిపిన రోజులూ వున్నాయి. అతను కోడిలా చూస్తాడు. ఫెక్కున నవ్వుతాడు.

వినోద్ అతన్ని వదిలించుకుని, ప్రక్కన కూర్చోబెట్టుకున్నాడు.

“ఫూల్, ఎలావుంది బిజీ నెస్?”

“బాగానే వుంది, బాస్. నీదెలా వుంది?”

“రాత్రికి బీటు కళ్ళామనుకుంటున్నాను. పెద్ద చెబ్బు కొట్టాలి.”

“బాస్, నువ్వు రోజూ గడ్డం గీసుకోవాలి. నీటుగా వుండాలి.”

“మీ కంట్రాక్టర్ బండి వేసుకొస్తావా రాత్రికి?”

“ఎక్కడికి, బాస్? ఏమిటి చెబ్బి?”

“హోలవ్, వెంకట్. దారికాచి చెబ్బుకొట్టాలి, విజయవాడ రోడ్డుమీద రాత్రి తొమ్మిది గంటలకి. హయత్ నగర్ దాటి వెళ్ళాం, ఎవరూ వుండరు. బస్సులూ లారీలూ వదు. అంతమందిని కవర్ చేయలేం. కార్నూ స్కూటర్లయితే సులభం. మాడు నాలుగై నా కొటలేమా?”

“వందలేనా?”

“వేలు, యూ ఫూల్!”

“ఓహ్ బాస్, నెమ్మది! ఎవరై నా వింటారు.... కొటగలం.”

“అయితే బండేసుకొస్తావా, తొమ్మిది గంటలకి?”

“అలాగే బాస్. కానీ వచ్చిందాంటో ఫిఫ్టీ ఫిఫ్టీ —”

హఠాత్తుగా వెనుక మొక్కలు ఫెళ్ళ ఫెళ్ళమన్నాయి. గబుక్కున తిరిగిచూశారీదరూ. ఒక మనిషి వేగంగా అడుగులేసుకుంటూ వెళ్ళిపోతున్నాడు. చూస్తోండగానే జనంలో కలిసి మాయమయ్యాడు. అతడెవరో సరిగ్గా చూడలేకపోయారీదరూ.

## 2

రాత్రి ఎనిమిదిన్నరకు వెంకట్ మోటార్ సెక్టిల్ వేసుకొచ్చాడు. దానిమీద వాళ్ళిద్దరూ ప్రయాణ మయ్యారు. తొమ్మిది కావస్తోండగా విజయవాడ రోడ్డు

మీద హయత్ నగర్ చాతేసి వచ్చేశారు.

అక్కడ నిర్మాణవ్యంగా, చీకటిగా వున్నచోట దిగి ఇరువైపులా చూశారు. సిటీనుంచి రెండు లారీలు వస్తూ కన్పించాయి.

వాళ్లు సిగరెట్లు తీసి వెల్పించుకొని, గబగబా పది దమ్ములులాగి పూర్తిచేసి పారేశారు. అప్పుడు బైకోని రోడ్డునింపి, అడ్డంగా పడుకోబెట్టి, దాని పక్కన తాము కూర్చున్నారు. జేబులోంచి కర్చిఫ్ తీసి ముక్కువైగా కళ్ళకిందనుంచి కట్టుకున్నారు. స్వింగ్ నెఫ్లు తీసి చేతబట్టుకున్నారు. ఆ తర్వాత రోడ్డుకిరువైపులా పొంచి చూడసాగారు.

మరో లారీ, దానివెంట ఒక బన్నూ సిటీవైపు సాగి పోయాయి. రెండు లారీలు ఇటువైపు వెళ్ళాయి. వాటిని ఉదాసీనంగా చూస్తూ వుండిపోయారు వాళ్ళు. మరో పదినిమిషాలవరకూ చాలా లారీలూ బస్సులూ అటూ ఇటూ వెళ్ళాయిగానీ, తమకు కావల్సిన వాహనం ఒక్కటి లేదు. వాళ్ళు అసహనంగా కాచుకున్నారు.

మరో రెండు నిమిషాలు గడిచాయి. అప్పుడు కన్పించాయి దూరంగా-రెండు హెడ్ లైట్స్, సిటీనించి వస్తూ.

వాటి తీక్షణతనిబట్టి అవి సమీపిస్తోన్న వేగాన్నిబట్టి అది తమక్కావల్సిన వాహనంగా పసిగట్టారు. గబుక్కున లేచి రోడ్డుమీదకు దూకారు.

అలా శరవేగంతో వస్తోన్న కారు అకస్మాత్తుగా రోడ్డుమీద అడ్డంకిని చూసి సడెన్ బ్రేకుతో ఆగిపోయింది, వాళ్ళకి కేవలం రెండుగజాల దూరంలో.

వాళ్ళిద్దరు అటూ అటూ చూసి ఎవరూ రావడం

లేదని గమనించి కారు చెరోవైపు దూకారు. కత్తులు లోపల ప్రయాణికుల కంఠాలకి ఆనించారు.

“లెట్టారేయండి, క్విక్!” అర్చాడు వినోద్.

చతుక్కున లెట్టారిపోయాయి. అంధాకార మేర్పడింది. ఎవరి ముఖాలు ఎవరికి కనిపించడం లేదు.

“సామ్మూ తీయ్, చిడియా!” వెంకట్ తనవైపువాడిని బెదిరించాడు.

“ఎ—ఎవరు మీరు?”

వినోద్ కారోకి చూశాడు. ముందు స్టీట్లో యిద్దరు తప్ప యెవరూ లేరు.

“కమాన్, ఆలస్యం చెయ్యకండి! సామ్మూ తీయ్!” వెంకట్ అరిచాడు మళ్ళీ కత్తిని గట్టిగా అదుముతూ.

“సా... సామ్మా! ఏం సామ్మూ?”

“మనీ, డబ్బు, వెసాలావ్ జలీ!”

“వెసా లేదు హమారే దగ్గర!”

“కేసా లేదు, తీయ్ త్వరగా!”

వినోద్ తనవైపు డ్రైవర్ స్టీట్లో వాడిని హెచ్చరించాడు. “మిస్టర్, మీ దగ్గరున్నది యిచ్చేయండి. లేదా పొడిచి పారిపోతాం!”

ఆ మనుషులిద్దరూ ఒక రొక్క కరు చూసుకున్నారు భయంగా. వెంకట్ కత్తిని ఇంకా గట్టిగా అదిమిపట్టాడు. శేకవేశాడు అవతలివాడు.

ఇవతలివాడు వెంటనే వారిం చాడు. “ఆగండి, ఇచ్చేస్తాం.... తమ్ముడూ, ఆ బ్యాగువాళ్ళకిచ్చేయ్! వీళ్ళు పొడిచేసేలా వున్నారు నిజంగా....”

“నన్నెందుకు పొడుస్తావు పెద్ద మనిషీ! ఇరుగో సామ్మూ!” అవతలివాడు వెంకట్ చేతికి బ్యాగు అం

డించాడు.

ఇవతలివాడు వినోద్ వెళ్ళు తిరిగాడు. “ఇక చాలా..? మమ్మల్ని వదిలేస్తారా? అయితే కత్తిని తీసేయ్.... సిగరెట్ ముట్టించుకోవాలి....”

వెంకట్ బ్యాగు తెరిచి లోపల చూస్తున్నాడు.

వినోద్ చెయ్యి వెనక్కి తీసుకున్నాడు. ఆ మనిషి జేబులో చెయ్యిపెట్టి సిగరెట్లు లెటర్ తీశాడు. సిగరెట్ లెటర్ వెల్గించాడు. ఒక్కరవ్వతో వత్తి అంటుకుంది. అవతలనించి వెంకట్ అరిచాడు. “బాస్, బ్యాగు నిండా సొమ్ముంది!”

“గుడ్, ఇక నెంబర్ నోట్ చేసుకో!”

వెంకట్ జేబులోంచి నోట్ బుక్ తీసి ముందుకొచ్చి నెంబర్ రాసుకున్నాడు.

“ఓ.కే. మీరిక వెళ్ళిపోండి!” అన్నాడు వినోద్ కారులోకి చూస్తూ, “ఇదెవరికీ చెప్పకండి! పోలీసు రిపోర్ట్ చిన్నట్లు మాకు తెలిసిందా, మీ అడ్రసుకొచ్చి పాట్ చీల్చేస్తాం! మీ కారు నెంబర్ మా దగ్గరుంది, ఆరమెందా? చెక్కేయండి—”

కారు సారయి శరవేగంతో దూసుకుపోయింది.

**3**

వాళ్ళిద్దరు ఆ రాత్రి సైదాబాద్ లోని వినోద్ అద్దె గదిలో వేడుక చేసుకొంటున్నారు.

ఆ ఇల్లు మురికివాడలమధ్య వుంది. చాలా పాత కటడం. కింద యజమాని వుంటున్నాడు. వైనున్న ఒక్క గదినీ వినోద్ ఆక్రమించుకున్నాడు.

గది కప్పు, గోడలూ పెచ్చులూడి, రంధ్రాలుపడి, అసహ్యమైన మరకలతో, భరించలేని దుర్గంధంతోనూ

పరమ చంఢాలంగా వుంటుంది. అయినా వాళ్ళకేమీ పట్టదు. కింద చాపవేసుకుని గోడకు జారగిలబడి బాటిల్స్ ఒకటే లాగించేస్తున్నారు. సతుపేటలోని చేపముక్కలు నమిలిపారేస్తున్నారు, మరోవైపు డొక్కు ట్రాన్సిస్టరు లోంచి వచ్చే పాటల్ని ఆనందిస్తూ.

ఆ రెండు గోజులూ వాళ్ళకు లోకమే తెలియలేదు. ఆ బ్యాగులో మూడువేల పెచిలుకు కళ్ళజూడడంతో మతులుపోయాయి. వాళ్ళ జీవితంలో అంత పెద్ద మొత్తం అదే మొదటిసారి. దాంట్ విసోద్ కు భవిష్యత్తుమీద ఆలోచనలు పోలేదు. ఉన్నప్పుడు అనుభవించు లేనప్పుడు చూద్దాం.

ఆ డబ్బుని మంచినీళ్ళలా అవగొడుతూ, మానసిక చాపల్యాలు తీర్చుకుంటున్నారేతప్ప, పదిమందిలో మంచి ఇంప్రెషన్ ని కల్పించే కనీసపు భౌతిక స్వరూపాన్ని సంస్కరించుకోవాలనే ఆలోచనేలేదు వాళ్ళకి. తిని తాగుతూ తే తెక్కలాడుతున్నారు ఎడతెరిపిలేకుండా.

“బాస్! ఎంత ఖుషీ, ఎన్నాళ్ళ కెన్నాళ్ళకు! ఇంత మజా ఎప్పుడైనా చేశావా!” వెంకట్ అరిచాడు మతులో వూగిపోతూ.

“విసోద్ నిషా కళ్ళు గోడనున్న కల్పనా అయ్యర్ పటంమీదున్నాయి—కేపుగా, కసిగా “లేదు, వెంకట్! ఇంత మజా ఎప్పుడూలేదు! ఈ రాత్రికి ఏ చుక్కయితే బాగుంటుంది?”

“తారవర్షా, బాస్?”

“గోత! మోహిని ఎలా వుంటుంది?”

“ఓహ్ చెప్పకు బాస్! నాకు తిమ్మిరెక్కుతోంది!”

“ఫూల్, అది నా కోసమన్నాను!”

“ఓహ్ సారీ, బాస్....కానీ ఆమె చాలా బిజీ!  
అయినా ప్రయత్నిద్దాం....!”

వెంకట్ మాటలు పూర్తి చెయ్యకుండా తలుపు  
చప్పుడైంది.

ఇద్దరూ అదిరిపడారు. సగం నిశ్చయమైంది. వెంటనే  
సీసాలూ పేటూ ఓ మూలకి తోసి, దానిపైన దుప్పటి  
కప్పేశారు. శనిగాడు! శకునపక్షి! కనిపెట్టేసినట్లున్నాడు  
కంత్రీ! ఇప్పుడెలా ఎదుక్కోవడం వీడ్చి! వినోద్ తిట్టుకొ  
సాగాడు ఇంటతన్ని.

“బాబూ, తలుపు తియ్యండి!” రెండు గొంతులు  
ఒకేసారి ఆరిచాయి.

ఇద్దరూ ముఖాలు చూసుకున్నారు.

“యెవరు మీరు?” వినోద్ రెట్టించాడు తేరుకుంటూ.

“బాస్, పోలీసులయి వుంటారు....” వెంకట్ గుసగుస  
లాడాడు.

వినోద్ అడ్డంగా తలూపాడు. పోలీసులైతే ఇంత  
మర్యాదగా పిలువరు. లాతిలతో తలుపుమీద కొట్టి  
అరుసాగు....

“మీ మిత్రులం మేము....తలుపు తియ్యండి!” మళ్ళీ  
ఆరిచాయి ఆ గొంతులు.

వినోద్ అప్పటికి పూర్తి తెలివితోకి వచ్చాడు. ఆ  
గొంతులు....అవెక్కడో విన్నట్లున్నాయి....యెక్కడ?  
అతనొక్కక్షణం ఆలోచించాడు. తటలేదు. మళ్ళీ అవతల  
అరుపులు వినించడంతో, వెంకట్ వారిన్నూన్నా విన  
కుండా లేచివెళ్ళి తలుపుతీశాడు వినోద్.

ఇద్దరు ఆగంతకులు లోపలికి జొరబడ్డారు ఒక్కసారి.  
వినోద్, వెంకట్లు బెదిరిపోయి చూశారు.

ఆ ఇద్దరో ఒకడు భారీగా పొడుగ్గా వున్నాడు. నలభై ఏళ్ళుంటాయి. మరొకడు పొట్టిగా లావుగా వున్నాడు. అతనికి ఓ అయిదేళ్ళు తక్కువుంటాయి. ఇద్దరూ మంచి ఖరీదైన దుస్తులలో వున్నారు. పొడుగువాడు తాపీగా సిగరెట్ తాగుతున్నాడు. పొట్టివాడు కర్చిఫ్ అడ్డంపెట్టుకుని గదిని అసహ్యంగా పరికించసాగాడు.

“ఛీ ఛీ, అన్నయ్యా ఎంత కంపు! ఇక్కడొద్దు, వెళ్ళి పోదాం పద!”

“షటప్, పూరుకో!” కసిరాడు పొడుగువాడు, వినోద్ ని నవ్వుతూ చూస్తూ. “హలో ఫ్రెండ్స్, మేము గురున్నామా?”

“ఎ—ఎవరు మీరు?” అన్నాడు వినోద్ భయాన్ని అణచుకుంటూ.

“గురులేమా? మర్చిపోయారా అప్పుడే? ఓహ్, మీరు బాగా ఎంజాయ్ చేస్తున్నారు కదూ....?”

“ఎవరు మీరసలు? ఎందుకొచ్చారిక్కడికి?”

“ఆర్ రెట్! మా కారు నెంబర్ డబుల్ ఫోర్ టూ టీరో—రిఫర్ చేసుకోండి!”

వెంకట్ గబుక్కున నోట్ బుక్ తీసి చూశాడు. “అవును, బాస్! నెంబర్ ఇందులో వుంది — మొన్న రాత్రి మాడువేల పార్టీ వీళ్ళే!”

వినోద్ ఆశ్చర్యంగా చూశాడు వాళ్ళని. పొడుగు వాడు అలాగే నవ్వుతూ చూస్తున్నాడు గర్వంగా. పొట్టివాడు ముక్కుపట్టుకొని ఇంకా అవస్థపడున్నాడు.

“ఓహ్, మీరా! ఎలా రావడం జరిగింది? యేమిటి అయిడియా?”

పొడుగువాడు జవాబు చెప్పకుండా పెద్దపెట్టున

నవ్వసాగాడు.

“బయట పోలీసులున్నారా?” అడిగాడు వినోద్.

“ఓ పోలీస్!”

“మా హైచ్చరిక గుర్తుందా?”

“గుర్తుంది!”

“అయితే పనిలోకి దిగమంటారా?”

వెంకట్ వెంటనే క తిశీశాడు.

పాడుగువాడు నవ్యాపేసి సీరియస్ గా చూశాడు.

“వెటేయ్ జేబులో! మనం మిత్రులం. మేం డబ్బు కోసం రాలేదు. మిమ్మల్ని పట్టివ్వడానిక్కూడా కాదు. మా డబ్బు తీసుకోవడంద్వారా మీరు ఋణగ్రస్తలే అయ్యారు, నేర స్తులుకాదు.”

“అంటే?”

“ఛీ ఛీ, అన్నయ్యా, ఈ కంపేమిటి ఇంత కంపు కొడుతూంది!” పాట్టివాడు అన్నాడు అసహనంగా.

“కంపు పనులు చేసేవాళ్ళం, మా కొంపలిలాగే కంపు కొడతాయ్!” వినోద్ అన్నాడు తడుముకోకుండా.

“అన్నయ్యా, ఈ కంపువాళ్ళతో మనకొద్దు! వెళ్ళి పోదాం, పద!”

“మళ్ళొకసారి కంపువాళ్ళన్నావంటే వైకి పంపించేస్తాను, జాగ్రత్త!”

“అన్నయ్యా....!!!”

“తమ్ముడూ, నిదానించు. వీళ్ళ నిలా అగౌరవపర్చకు. మన మిత్రులు.” పాడుగువాడు వినోద్ వైపు తిరిగాడు,

“క్రెఫెండ్స్ మీరు తమ్ముడి మాటల్ని పట్టించుకోకండి. అతను చాలా సెన్సిటివ్. ఇలాటి మురికి వాతావరణాన్ని

అసలు భరించలేడు.”

“సెన్సిటివ్ సెంటు పూసుకురావాలి.”

“తమ్ముడికి సెంటువాసన కూడా పడదు. మనం ఇక్కడుంచి బెటపడితే, శుభ్రమైన గాలిని పీలుస్తూ, మా కాళ్ళో అలా అలా తిరుగుతూ విషయాలు ముచ్చటించుకోవచ్చు. కమాన్ డ్రెండ్స్, లెట్స్ గో!” అతిసుతమ్ముణ్ణి తీసుకొని బయటికి దారితీశాడు.

వీళ్ళిద్దరు ముఖాలు చూసుకుంటూ నిలబడ్డారు.

“ఏమిటి బాస్, ఇది?” వెంకట్ అన్నాడు కళ్ళు

చిటిస్తూ.

వినోద్ చెంపలు గుదుకోసాగాడు. “చూద్దాం.... వీళ్ళు మనకు హాని తలపెట్టేలా లేరు. ఏదో సహాయం అడుగుతున్నారు. మనవల అయితే చేద్దాం. లేకపోతే-”

“లేకపోతే?” వెంకట్ అన్నాడు ఆత్రంగా.

వినోద్ జవాబివ్వకుండా అక్కన్నుంచి గబగబా నడిచాడు. వెంకట్ తికమకగా బెటకొచ్చి తలుపు మూసి తాళంపేశాడు. ఇద్దరూ మెట్లు దిగి కిందకొచ్చారు. అప్పటికే ఆ అన్నదమ్ములిద్దరు కాగ్లో కూర్చుని వున్నారు. పొట్టివాడు డ్రెవింగ్ స్టిల్, పొడుగువాడు వెనుక స్టిల్.

“కమాన్ డ్రెండ్స్, ఎక్కి కూర్చోండి.”

4

ఇద్దరూ ఎక్కి వెనుక స్టిల్ కూర్చున్నారు. వెంటనే కారు కదిలింది.

పొడుగుతను అన్నాడు సి గ రెట్ తాగుతూ.

“మిమ్మల్ని చూసినప్పుడే అనుకున్నాను— ఈ పని మీవల్లే అవుతుందని నాకిప్పుడు నమ్మకం కుదిరింది.”

వినోద్ చిన్నగా నవ్వాడు. “నమ్మకాలు వమ్ము అవుతుంటాయి....మీ రెవరో మాకు చెప్పనేలేదు.”

“కమలేశ్వర్ నా పేరు” అన్నాడా మనిషి గంభీరంగా, “తమ్ముడి పేరు పరమేశ్వర్, ఇంతే మా గురించి చెప్పకోదగింది.”

“ఓ.కే. ఇక బిజినెస్ మాట్లాడండి.”

“బిజినెస్ రిస్కుతో కూడుకున్నదే....” అన్నాడు కమలేశ్వర్ నెమ్మదిగా. “అయితే ప్రతిఫలం కూడా అంత వుంటుంది. పదివేలు. మూడువేలు అప్పుడే అడ్వాన్సు తీసుకున్నారు. మిగతావి పనయ్యాక అందుతాయి.”

“పనేమిటో చెప్పండి.”

“వెల్, గండి పేట పిక్నిక్ కాలేజెస్ లో ఓ పార్టీ దిగింది మొన్న.”

“అయితే?”

“అందులో ఒకర్ని మన అతిథిగా తెచ్చుకోవాలి.”

వినోద్ ఆతనివైపు తిరిగి నూటిగా చూశాడు.

“అంటే?”

“మీ ప్రొఫెషన్ లో దానరం ఏమిటో గ్రహించు.”

“బలవంతంగా ఎత్తుకు రావడం.”

“డబ్స్ రైట్, కిడ్నాపింగ్.”

“అదెంత తీవ్రమైన నేరమో మీకు తెలుసుకుంటారు.”

“తెలుసు. మొన్న రాత్రి మీ రిద్దరు చేసింది కూడా నేరమే.”

“కానీ మీరిలా నేరాలుచేసే మనుషులనుకోలేదు. మీరు గౌరవనీయుల్లా, చాలా డబ్బున్న వాళ్ళలా వున్నారు.”

కమలేశ్వర్ నవ్వి వూరుకున్నాడు. కారు నె దాబాద్ దాటి మలక్ పేటలోకొచ్చి దిల్ సుఖ్ నగర్ లైపు వెళ్ళింది.

వినోద్ వెంకట్లు ఎవరి ఆలోచనల్లో వాళ్ళు నిశ్చయంగా కూర్చున్నారు.

“డబ్బు అవసరం మనిషిలో ఏదెనా చేయిస్తుంది..” కమలాకర్ చెప్పసాగాడు కిటికీలోంచి లైటికి చూస్తూ, “మాకిప్పుడు ఆరంటుగా అయిదు లక్షలు కావాలి. లక్షలంటే మాటలుకాదు. డబ్బు ముందు నీతినియమాలు నిలవలేవు. మా ఆవసరానికి ఇంతకంటే ఉపాయం తోచలేదు.”

“ఏమిటా అవసరం?” అడిగాడు వినోద్.

“అది మీ క న వ స రం. నేను చెప్పినట్లు మీరు చెయ్యాలి. ఇతర విషయాలు మీకనవసరం. మీకు ఏడు వేలు ఫీజు ముడుతుంది.”

“ఆ పనేదో మీరే ఎందుకు చేయకూడదు? డబ్బు అవసరంలో వున్నానున్నారు, ఆ ఏడువేలూ మీకే మిగులుతాయిగా?”

కమలేశ్వర్ వివరించాడు. “ప్రతి పనికి ఓ పదతి అని వుంటుంది, లేకపోతే ప్రపంచమే గందరగోళం. ఏ పనికి ఆ ఎక్స్‌పర్ట్స్ వుంటారు. రెలింజన్ డ్రెవర్ని పట్టుకొచ్చి పలావు వండించగలమా? అలాగే పలావు వండేవాడితో రెలు తోలించగలమా?”

“ఐసీ.... అయితే ఆ పార్ట్ యెవరు?”

కమలేశ్వర్ దగ్గరగా వచ్చాడు. “జవ్వని?” అన్నాడతను, వాళ్ళ ముఖాల్లోకి టూతూహలంగా చూస్తూ, “మిసమిసలాడే ఓ అందాల బాల!”

కానీ అతను ఆశించినటు జరుగలేదు.

వినోద్ సీరియస్ గా చూశాడు, కోపం అణచుకుంటూ.

“సారీ, నేనీపని చెయ్యను” అన్నాడతను చటుక్కున. కమలేశ్వర్ మళ్ళీ దగ్గరగా వచ్చాడు. “యెందుకు చెయ్యవు?”

“అడవాళ్ళకు హాని చెయ్యను.”

కమలేశ్వర్ ముఖం చిటింపాడు. “అదేమిటి?”

“నేనీపని చెయ్యను!” అన్నాడు వినోద్ కచ్చితంగా, “అడవాళ్ళకు హాని చెయ్యను. చేసి అనుభవించాను. శపించబడ్డాను. వాళ్ళ జోలికిపోతే నాకు కీడు జరుగుతుంది. ఇది గ్రహించేటప్పటికి నేను సర్వం కోల్పోయాను. నా తల్లి, తమ్ముడూ, ఉద్యోగం, ఆస్తి .... అన్నీ పోయాయి.”

“నీ మాటలు అర్థం గావడంలేదు.”

“నా సెంటిమెంట్స్ అర్థం గావు—నా స్థానంలో వుంటే గాని.”

“ఏం జరిగింది—ఏమిటా కాపం? ఏం హాని చేశావు?”

“చదువుకునే రోజుల్లో ఓ అమ్మాయిని మోసం చేశాను. ఆత్మహత్య చేసుకుంది. నెల తిరక్కుండానే ఎంతో ఆరోగ్యంగా వుండే మా అమ్మ దాబామించి పడి చచ్చిపోయింది.

“ఉద్యోగంలో చేరాక మా బాస్ అమ్మాయిని ఒకసారి పికారుకని తీసుకెళ్ళి అక్కడ కాఫీలో మత్తు మందు వేసి .... మొదట్నుంచీ నా బుద్ధి అంతే! అప్పుడు గొడవజరిగి నా ఉద్యోగం పోయింది. ఆ మర్నాడే

స్కూటర్ కు యాక్సిడెంట్ జరిగి తమ్ముడు పోయాడు.

“నాకెక్కడా ఉద్యోగం దొరకలేదు. ఉన్న ఆస్తి ఖర్చుపెడుతూ అలవాట్ల మరిగాను. సంవత్సరం తిరిగే లోగా అంతా అయిపోయింది. వీధినపడ్డాను. నేరాలకు పాల్పడ్డాను—

“ఓ రాత్రి రెండో ఆట వదిలాక వస్తోన్న ఇద్దరు ఆడవాళ్ళని సందులోకి లాగి గాయపర్చాను. డబ్బా నగలు దోచుకుని పారిపోయాను. కానీ వాళ్ళ అరుపులు వినివచ్చిన జనాన్నుంచి తప్పించుకోలేకపోయాను. చావు దెబ్బలు తిన్నాను. మూడేళ్లు జైల్లో వున్నాను. అప్పుడే నా జీవితాన్ని సమీక్షించుకుంటే కొన్ని సత్యాలు చోధపడ్డాయి.”

“ఏమిటవి?”

“ప్రతిసారీ — ఆడవాళ్ళకి హాని తలపెట్టినప్పుడల్లా నేనేదో ఒకటి నష్టపోతున్నాను. నాకు జ్ఞానోదయమైంది. ఇకనుంచి ఆ పద్ధతికి స్వస్తి చెప్పాలనుకున్నాను. వాళ్ళ కోరికి అసలు పోకూడరని గట్టిగా నిశ్చయించుకున్నాను. అప్పట్నుంచీ నేను ఇంకేదీ కోల్పోలేదు. కోల్పోవడానికి నా దగ్గరిప్పుడు ఒక్కటే వుంది—నా ప్రాణం. మళ్ళీ అలాటి పొరపాటుచేస్తే అది కూడా పోవడం ఖాయం. నా కది ఇష్టంలేదు. బ్రతకాలనుంది. జీవితాన్ని ప్రేమిస్తాను, అదెంత దుఃఖపూరితమైనా.”

“మరిందాక గదిలో మోసాని కామిని అంటూ కలవరించావు?”

“అది వేరు. నా యే అవసరానికి సాంప్రదాయ స్త్రీని బాధించను. ప్రాఫెషనల్స్ వేరే వున్నారు, వాళ్ళే నా అవసరాలు తీరుస్తారు.”

“వెళ్ళి చేసుకుంటే....?”

“అందుకు తగను. చరిత్ర హీనుణ్ణి.”

కా రి ప్పు డు హాయత్ నగర్ లో ప్రయాణిస్తోంది. వాళ్ళందరిమధ్యా నిశ్శబ్దం ఆవరించుకుంది. కారు హైవే వదిలి ప్రక్కన మట్టిరోడ్డులోకి తిరిగింది. ఆ చీకటిదారిలో అనేక మలుపులు తిరిగి అయిదు నిమిషాల తర్వాత యేకాంతంగా వున్న ఒక పెంకుటింటి ముందాగింది.

అందరూ దిగారు. పరమేశ్వర్ తలుపు తాళంతీసి లోపలికెళ్ళాడు. ఆ చీకట్లో తడుముకుంటూ వెళ్ళి లాంతరు తెచ్చి వెల్గించాడు. కమలేశ్వర్ దాన్ని తీసుకుని ఇల్లంతా తిరిగి చూపించాడు.

“ఈ ఇంటిని మన పనికోసం తీసుకున్నాం. ఆమెను రెండు రోజు లిక్కడుంచుతాం. ఎవరికీ తెలీదు. ఎలా వుంటుంది?”

వినోద్ ఆసహనంగా చూశాడు. “ఈ పని నేను చెయ్యనన్నాను.”

నవ్వాడు కమలేశ్వర్. “ముందెంతో జీవితమున్న వాడివి. సెంటిమెంట్స్ మాను. సెంటిమెంట్స్ తో నువ్వేం సాధించలేవు. మనిషికి సాహసం కావాలి. జీవితం సార్థకమవుతుంది. నువ్వు జీవితాన్ని ప్రేమిస్తా నన్నావు. నేను అనుభవించాలంటాను. అందుకు డబ్బు జతపడాలి. డబ్బుగాక మరేదీ జీవితాన్ని సుఖమయం చేయలేదు. ఆ సుఖంకోసమే మొన్న రాత్రి మీరు మమ్మల్ని దోచుకున్నారు—”

“నేనీపని చెయ్యకపోతే ఏమవుతుంది? అది చెప్పండి ముందు!”

కమలేశ్వర్ జేబులో చెయ్యిపెట్టి తీశాడు, “చెప్తాను.

అది కూడా చెప్పాను. నీకన్నీ చెప్పాను. ముందీ కవరు తీసుకో. అందులో యేముందో చూడు — చూశావా? గుడ్, ఎలా వుంది? అలాంటిది మరొకటి నా దగ్గరవుంది. అవసరాన్నిబట్టి సంఖ్య పెరుగుతుంది.

“ప్రతి పనికి ఓ పద్ధతి వుంటుందన్నానుకదూ? నాకో ఇద్దరు మనుషులు కావలసివచ్చినప్పుడు అలాటివాళ్ళ కోసం వేటలోపడ్డాను. వాళ్ళు మంచివాళ్ళయి వుండాలి కదూ? బుద్ధిమంతులై వుండాలి. ఇచ్చిన పని తప్ప మరొకటి ఆలోచించకూడదు కదా? డబుల్ క్రాస్ చెయ్యొద్దు. బాక్ మెయిల్ చెయ్యొద్దు. డబ్బుదగ్గర పేచీ పెట్టొద్దు. అందుకని ముందే ఓ ట్రావ్ లో ఇరికించాలి—

“అలా మొన్ని నేనంతా గాలించి చివరికి మిమ్మల్ని చూశాను—కోరి పార్కులో, మిరిద్దరప్పుడు హోల్డ్ వీ గురించి మాట్లాడుకుంటున్నారు, అవునా? మీ వెనుకే వుండి ఆ మాటలన్నీ వినేశాను రహస్యంగా. మీరే నాకు పనికొస్తారనిపించింది.

“మీరక్కడుంచి విడిపోయాక నిన్ను వెంటాడి నీ అడ్రసు—అదే నీ గది తెలుసుకున్నాను. ఆ తర్వాత రాత్రి మేమిద్దరం కాగ్లో అలా బయల్దేరాం, బ్యాగులో డబ్బుతో. అప్పుడు మీరేం చేశారు? అనుకున్న ప్రకారం మమ్మల్ని అటకాయించి డబ్బు దోచుకున్నారు.

“కానీ ఒక్కటి గమనించారా? నేనప్పుడు ఫోటో తీశాను. సిగరెట్ తాగే నెపంతో నిన్ను ఫోటో తీశాను. నా సిగరెట్ లెటర్ వుంది చూశావా, అందులో మిని యేచర్ కమేరా వుంది. అదే ఈ ఫోటో! బాగుంది కదూ? చేతిలో కత్తి, ముఖానికి గుడ్డ, కానీ కళ్ళు స్పష్టంగా వున్నాయి. కళ్ళు చాలా చెప్పాయి మనుషుల

గురించి. ఇవి నీ కళ్ళు. సందేహంలేదు.

“నువ్వీ పనికి ఇప్పుడు ఒప్పుకోలేదనుకో, ఈ ఘోటో పోలీసులకి చేరుతుంది. మేం అంతా చెప్పేస్తాం నీ గురించి. ఛ, అది బాగుంటుందా? చెప్పు, నువ్విప్పుడు నే చెప్పినట్లా చేస్తావు కమా?”

5

అతను పేపరులోంచి తలెత్తి చూశాడామెవైపు.

“డాడీ, నేనిప్పుడెలా వున్నాను?”

సబుడెపోయాడతను పేపరు వదిలేసి. సంభ్రమాశ్చర్యాలతో చూడసాగాడు కళ్ళు వికలంచేసి. తన కళ్ళను తనే నమ్మలేకపోతున్నాడు .... ఇంత అత్యద్భుతంగా తన కెప్పుడూ గోచరించలేదామె! అపురూప సౌందర్యరాశి. పద్దెనిమిదేళ్ళ లేలేత ప్రాయంలో, పడిలేచే కరటంలాంటి దూకుడు ఉత్సాహంలో, చిలిపి నవ్వులు చిందించే వులిపిరి పెదాలతో, అంతులేని అల్లరిని కురిపించే గోధుమవన్నె కళ్ళలో, తన నెప్పుడూ అలరించి మురిపించే తన గారాల తనయలో ఇంత అద్భుతమైన సౌందర్య సంపదని మునుపెన్నడూ గాంచలేదు!

ఆరెంజి రంగు బెనారస్ సిల్క్కు షల్వార్ మీద అదే రంగులో కలిసే పాటిచేతులకుర్తా, దానిమీద సన్నని పూవులుగల లేతపసుపు రంగులో పరికిణీ వేసుకుంది. ఒక్కొక్కరినీ శిరోజాల్ని ఎడమపక్క రెండుపాయలుగా విడదీసి రెండు జడలు వేసుకుంది. పాడవైన నాణాకు చేతులకి బంగారు గాజు ఒకటి—ఎడమచేతికి—రిస్టువచ్చి కుడిచేతికి పెట్టుకుంది. మెడలో ఒక సన్నని వజ్రాలతో మెరుస్తోన్న హారం ఆమెకెంతో వన్నెలెచ్చింది. కను బొమల్ని చక్కగా ట్రాప్ పెన్సిల్ తో తీర్చి రిద్దుకుంది.

ఆమె గులాబీ రేకులవంటి పెనాలకి లిప్ సిక్ అవసరంలేదు.

“బేబీ, సువ్యద్భుతంగా వున్నావ్!” అన్నాడతను తేయకొని.

ఆమె గలగలా నవ్వి తండ్రిని సమీపించింది. అతని భుజాలపై చేతులు వేసి, వంగి గెడంకింద ముద్దుపెట్టుకుంది. “ఓహో, మై స్వీట్ డాడీ!”

అతను తృప్తిగా నవ్వుతూ ఆమెను పక్కన కూర్చోబెట్టుకున్నాడు.

“బేబీ, ఇప్పుడు నీ ప్రోగ్రాం ఏమిటి?” అడిగాడతను ఆప్యాయంగా చూస్తూ.

“డాడీ, నేనలా బయట కెళ్ళొస్తాను. నువ్వు రాకూడదా? అక్కడ గాలి చక్కగా వుంటుంది.... చెరువు దగ్గర ఎంతో హాయిగా వుంటుంది.”

“నువ్వెళ్ళు బేబీ. ఈ పేపర్లో ఆర్టికల్ ఇంటెన్సింగ్ గా వుంది.”

“నీ కెప్పడూ పేపర్లూ పుస్తకాలే, డాడీ!”

నవ్వాడతను. “నువ్వెళ్ళు బేబీ. రేపు మనిద్దరం వెళ్ళాం, జూ పార్క్ చూడాలి కదూ?”

“అవును, రేపే చూడాలి!”

“అలాగే, నువ్వెళ్ళి త్వరగా వచ్చేయి చీకటి పడకుండా.”

“సరే డాడీ, బైబై!” ఆమె లేచి టేబిల్ మీద కెమెరా అందుకుంది.

“బైబై బేబీ, గుడ్ లక్!”

ఆమె చిరునవ్వు నవ్వి బెటకు నడిచింది.... ఆమె నిశ్శబ్దంగా వెళ్ళిపోయాక నిట్టూర్చాడతను. తిరిగి బలవంతంగా పేపర్లోకి తల దూర్చాడు.

కేవల్ నాథ్ వర్మకు ఆరవ ఏ క్యూంటాయి. బాంబాయిలో అతను పెద్ద పారిశ్రామికవేత. లాబరేటరీ రసాయనాలు తయారుచేసే పెద్ద ఫ్యాక్టరీ వుందతనికి. ఒక సాల్యెంట్ ఎక్స్ట్రాక్షన్ ప్లాంట్ లో పార్టనర్. మరికొన్ని కంపెనీల్లో వాటాలున్నాయి.

ఎంత కష్టించినా, ఎంత గడిచినా ఒక్కగా నొక్క ఆ కూతురు కోసమే. అతనికి మరెవరూ లేరు బంధువులు. కూతురి కోర్కెలు తీర్చడంకన్నా అతనికి మరో ఆనందం లేదు. వ్యాపకంలేదు.

చిన్నప్పట్నుంచీ ఆమె చాదిత్రక విషయాలపైనా, అటువంటి కట్టడాలపైనా మక్కువ పెంచుకుంది. దేశంలోని అటువంటి నిర్మాణాలన్నిటినీ చుట్టి రావాలన్న అభీష్టాన్ని నెరవేర్చే కార్యక్రమంలో భాగంగా అతని హైదరాబాదుకొచ్చాడు. పెళ్ళయ్యాక భర్తతో తిరిగి రమ్మని ముందు నూచించాడు. కానీ ఆమె హనీమూన్ విదేశాలకి పంపమని కోరింది....

ఈ హైదరాబాదుకొచ్చి రెండు రోజులైంది. చూడ తగ్గవి మరికొన్ని మిగిలి వున్నాయి. అవి ఇంకో రెండు రోజుల్లో పూర్తవుతాయి. ఆ తరువాత మెనూర్ ప్రయాణం ... ఈ రెండు రోజులూ ఇక్కడ సిటీకి దూరంగా, గండిపేట దగ్గర పిక్నిక్ కాటేజెస్ లో ప్రకాంతంగా గడిచిపోయింది కాలం. బాంబాయిలోని రద్దీ జీవితాన్నుంచి ఈ మార్పు అతనికంతో సౌఖ్యాన్నిస్తోంది....

స్మిత కాటేజిలోంచి వచ్చి రెస్టారెంట్ లో లిమ్కా తీసుకుంది. అక్కడుంచి బయల్దేరి పరిసరాల్ని తిలకిస్తూ ఏవేవో ఆలోచిస్తూ కాటేజి ప్రాంతాన్ని దాటేసింది.

నూర్యుడప్పుడే ఆ సమితున్నాడు....

త్వరగా బ్రిడ్జి చేరుకుని నీటితలంపెపడి మెరిసే నూర్యు కిరణాల్ని, నూర్యుడు బ్యాక్ గ్రౌండ్ గా పక్షుల విన్యాసాల్ని సాధ్యమైనన్ని కోణాల్లో తన మినీ ఆటో మాటిక్ కెమెరాలలో పట్టుకోవాలని ఆమె సంకల్పం.

అలా నడుస్తూ ఆమె పూర్తి నిర్మానుష్యంగా వున్న ఇసుక ప్రాంతానికొచ్చేసింది.

ఆ ప్రాంతాల యాత్రికులెవరూ లేరు. అంతా ఎప్పుడో తిరుగు ప్రయాణాలు కట్టేశారు.

స్మిత అడుగులువేస్తూ కొంతదూరంలో ఒక కారుని చూసి ఆగిపోయింది.

అక్కడ ఇద్దరు వ్యక్తులు నిలబడి వున్నారు. ఆమె వైపే చూస్తున్నారు. వాళ్ళ పోకడ ఆమెకెందుకో గాభరా పుట్టించింది. గిర్రున చుట్టూ చూసింది. ఇంకెవరూలేరు. ఆమె గబగబా వెళ్ళిపోవాలనుకుంది— కానీ అలా జరగలేదు.

ఆగంతకు లిద్దరూ మెరుపులా ఆమెవైపు దూసు కొచ్చారు. ఆమె నోరు తెరచి అరిచేంతలో ఆమెని లేపుకొని కారువైపు పరుగుతీశారు.

ఆమె గింజుకుంటూ తెలివిలోకొచ్చి, “ఓహ్ దాడీ!” అని కేకపెట్టింది.

“షట్!!” అన్నాడు వినోద్, నోరు నొక్కుతూ.

## 6

ఇన్స్ పెక్టర్ శివ నేశన్, కమిషనర్ కు ఇలా వివరించాడు.

“సర్, ఇందులో సందేహంలేదు. ఆమె కిడ్నాప్ చేయబడింది. అక్కడ ఇసుకలో ఏర్పడ్డ టైర్ ప్రింట్లూ,

అడుగుజాడల్నిబట్టి ఆరమవుతోంది.... అక్కడ మూడు జతల అడుగుజాడలున్నాయి, సర్. కిడ్నాపర్స్ ఇద్దరు. అక్కడ దొరికిన కమెరా ఆమెదేగానీ దానిమీద ఆమె వేలముద్రలే వున్నాయి. సిగరెట్ బట్స్వంతి ఇతర ఆధారాలేవీ లేవు, సర్. టైరు ప్రింట్స్ని కాస్టింగ్ తీయదల్చుకున్నాం. అది కారును నిరారించడానికి పనికి రావచ్చు. కానీ మిస్టర్ వర్మ ఇప్పుడు మన జోక్యాన్ని వ్యతిరేకిస్తున్నాడు, సర్.”

“ఎందుకు?”

“కుమార్ వివాహముందట ఇంకో రెండుమాసాలలో. ఇప్పుడీ సంఘటన పొక్కిలే తమకు కీరే జరుగుతుందన్నాడు. మనల్ని, ప్రెస్నీ దూరంగా వుండమంటున్నాడు, సర్.”

“అయితే కిడ్నాపర్స్ కోరితే దబ్బివ్వడానికి సిద్ధంగా వున్నాడా?”

“అవును సర్, అదీ రహస్యంగా జరగాలంటున్నాడు.”

“మిషన్ నేషన్, అది చట్ట విరుద్ధం.”

“సర్ —”

“వెళ్ళండి, ఆ కాటేజి మేనేజర్తో మాట్లాడండి. స్విచ్ బోరు దగ్గర వేచివుండండి. కిడ్నాపర్స్నుంచి వర్మకు ఫోనోనే వాళ్ళ ఇన్స్ట్రక్షన్స్ ఏమిటో తెలుసుకోండి. వాటినిబట్టి ఫోలో అవండి. యూ మస్ట్ ట్రాక్ దెమ్ డౌన్!”

“యస్, సర్!” శివ నేషన్ కాల్యూట్ చేసి వేగంగా నిష్క్రమించాడు.

7

“అన్నయ్యా! మన పంట పండింది!”

“అప్పుడే కాదు, తమ్ముడూ! ఇంకా కొంత జరగాలి-”

“మరి త్వరగా కానివ్వన్నయ్యా! నాకు గుబులుగా వుంది?”

అన్నదమ్ములిద్దరు బంజారా హిల్స్ లోని తమ బంగళాలో కూర్చుని తాగుతూ మాట్లాడుకుంటున్నారు. వర్మ కూతుర్ని వినోద్ వాళ్ళు తెచ్చాక ఆమెని హయత్ నగర్ అదే ఇంట్లో వుంచి అక్కడ వాళ్ళిద్దర్ని కాపలాపెట్టారు ఈ రాత్రికి. తామిద్దరు బంగళాకు తిరిగొచ్చేవారు— విశ్రాంతికి.

కమలేశ్వర్ తన గ్లాసులోని ద్రవాన్నంతా తాగేసి తూలుతూ లేచాడు. ఫోన్ దగ్గరకి వెళ్ళి ఒక నెంబర్ తిప్పాడు. అవతలనుంచి రెస్పాన్స్ రాగానే, కర్చివ్ అడ్డంపెట్టి గొంతు కూడా మార్చి, కాటేజి నెంబర్ ఎనిమిదిలో వర్మకు కనెక్టు చేయమని కోరాడు.

మరుక్షణం వర్మ లైనులోకొచ్చాడు.

“హలో, నేను కేవల్ నాథ్ వర్మని.”

కమలేశ్వర్ వికటాట్టహాసం చేశాడు. “తెలుసు, తెలుసు మిత్రమా!”

“ఎవరు.... ఎవరది?” వర్మ అన్నాడు గాభరాగా. కమలేశ్వర్ మళ్ళీ నవ్వాడు. అది చూసి పరమేశ్వర్ కూడా లేచి అతన్ని చేరుకున్నాడు.

“మిష్టర్ వర్మ, కూతురు కావాలా నీకు?”

“కావాలి! కావాలి! ఎక్కడుంది నా బేబీ?”

“చెప్పినట్టు చెయ్యి! ఉన్నచోటే వుంది. రేపు రాత్రి సరిగ్గా తొమ్మిదిన్నరకు వెనక్కి చూడకుండా నడు

నూండాలి నీ మనిషి, టాంక్ బండ్ మీద, అయిదు లక్షలతో. వింటున్నావా? వాడి ఎడమచేతిలో బ్రీఫ్ కేసుండాలి. మా మనిషి వాణ్ణి గుర్తించడానికి కుడి కాలు కంటుతూ నడవాలి. మా మనిషి వచ్చి నీ మనిషితో టాంక్ బండ్ పాడవెంత అనడుగుతాడు. తెలివితేటలతో పనిలేకుండా పదిమొక్క అనాలి. ఆర మెంబా కోడ్ వరు?

“జాగ్రత్త, పోలీసులొద్దు. ట్రిక్కులొద్దు, నీతి నిజాయితీలతో మనమీ వస్తుమార్పిడి చేసుకుందాం. ఆ తర్వాత గంటలోగా నీ ముద్దుల అమ్మడు సాలార్ జంగ్ ముందుంటుంది, దిక్కులు చూస్తూ. నీ మనిషి వెళ్ళి కలెక్టు చేసుకోవచ్చు. ఓ. కే?”

“ఓ. కే.... ఓ. కే.... ఆలాగే!”

“గుడ్! అయిదు లక్షలు, రేపు రాత్రి తొమ్మిది స్మరకు!”

క మ లే శ్వ ర్ మఠో వికటాటహాసంచేసి ఫోన్ పెట్టేశాడు.

“అన్నయ్యా, మన పంట పండుతుంది!”

“మనం అజేయులం తమ్ముడూ!”

వాళ్ళిద్దరు తిరిగి తాగడానికి ఉద్యమించారు.

పిక్నిక్ కాపేజెన్ స్విచ్ బోర్డు దగ్గర ఇన్స్పెక్టర్ శివనేశన్, తృప్తిగా తలపంకించి, ఇయర్ ఫోన్స్ తీసి, ఆపరేటర్ కు ధాంక్స్ చెప్పాడు.

8

వినోద్ ఆ గది తలుపు తెరచి లోపలికొచ్చాడు.

లాంతరు గుడివెలుగులో ఓ మూలగా మంచంపై అస్పష్టంగా కనిపించిందామె ఆకారం. గదిలో అలికిడికి ఆమె చటుక్కున లేచి కూర్చుంది. వినోద్ లాంతరు వత్తి

పెంచి ఆమెవైపు నవ్వుతూ చూశాడు. కానీ ఆమె ముఖంలో భయం, కోపం, అసహ్యం, కసి ఎప్పటిలానే వున్నాయి.

ఆమె ప్రక్కన న్నూలుమీద ఆహారపదార్థాలంతా అలాగే వున్నాయి.

వచ్చినప్పట్నుంచీ ఆమె తినటానికి ఏదీ ముట్టుకోలేదు. వినోద్ చాలా ప్రయత్నించాడు. బ్రతిమాలాడు, ఆమె వినలేదు. విడిచిపెట్టమని అప్పుడు చాలా గొడవ చేసింది.

కానీ కమలేశ్వర్ రివాల్యూర్ చూపెట్టడంతో భయంతో బిగుసుకుపోయింది. అతను రివాల్యూర్ గురిపెట్టి అరిస్తే కారేస్తానన్నాడు. ఆమెను కట్టి పడవేయమని వినోద్ ని ఆజ్ఞాపించాడు. కానీ వినోద్ ఆమె అల్లరి చేయకుండా చూస్తూనని హామీ యిచ్చాడు.

అన్నదమ్ము లిద్దరు వెళ్ళిపోయాక వినోద్ ఆమెతో ఎంతో మృదువుగా మాట్లాడాడు. కానీ ఆమె అన్నం అసలు ముట్టుకోలేదు.

ఇప్పుడు వినోద్ ని చూసి ఆమె మళ్ళీ రెచ్చిపోయింది.

“ఎందుకొచ్చావు మళ్ళీ? వెళ్ళిపో నా ముందునుంచి!”

వినోద్ నవ్వి నేలపై చతికిలబడ్డాడు, “ఏమీ తినకుండా ఎలా వుంటావు, స్మిత?”

“ఎలాగో వుంటాను! మీ దుర్మార్గుల చేతిలో మంచి నీళ్ళుకూడా ముట్టను!” ఆమె వెళ్ళి ఆవేశంతో న్నూలుమీద పేటుని తలుపుకేసి గిరవాటేసింది.

ఆ చప్పుడికి వెంకట్ పరుగెత్తుకొచ్చి చూశాడు. పేట్ ముక్కలైంది. పదార్థాలు చెల్లాచెదురయ్యాయి.

“తప్పు స్మిత, అన్నం అలా పారేయకూడదు.”

“క్షమా, గటవుట్! నన్నెందుకు విసిగిస్తున్నావు?

ఏమిటిదంతా? నన్నెందుకు తెచ్చాలో చెప్పవేమిటి!  
నేనిక్కడ ఎందుకుందాలో!”

“మీ దాడి నిన్నిక్కడ వుంచమన్నారు.”

“అబద్ధం, కోర్కూయి! మీరంతా దుర్మార్గులు! దాడి  
నుంచి నన్ను వేరుచేశారు! దాడినేంచేశాలో చెప్ప  
వేమిటి!”

“అయిన క్షేమంగా వున్నాడు. చెప్పినట్టు నడచు  
కుంటే నువ్వు వుంటావు. రేపు రాత్రి నువ్వు దాడిని  
చేరుకుంటావు.”

“నన్ను వెళ్ళిపోనీయ్! నన్ను పట్టుకోకు!”

వినోద్ వూహించనంత వేగంగా రేచి ఆమె తలుపు  
వెళ్ళు ఉరికింది. వెంకట్ అడ్డుకోబోయాడు, చెంప పగి  
లింది. పక్కకు తప్పుకున్నాడు.

వినోద్ తేరుకొని తలుపు దగ్గరకి దూకాడు. అప్పటికే  
ఆమె అవతల గదిలో వుంది. తరిమి వెనుకనుంచి జడలు  
పట్టుకున్నాడు. లాక్కొచ్చి మంచంమీదకు తోసి  
చీవాటుపెట్టాడు. కోపంపట్టలేక చేయిచేసుకోబోయాడు.  
ఎంతో ఓర్పు తెచ్చుకొని ఆమెను శాంతపర్చాడు. మంచి  
మాటలతో ఆమె వెళ్ళి ప్రయత్నాలు మాన్పించాడు.  
ఆమె నిశ్శబ్దంగా గోదిన్నూ పక్కకు ఒత్తిగిలి పడుకుంది.

వెంకట్ చెంప నిమరుకుంటూ చూస్తున్నాడామెను.  
అడచెయ్యి రుచి అదే మొదటిసారి అతనికి. వినోద్  
నిట్టూర్చి అక్కడ్నుంచి కదిలి వెనక్కు తిరిగాడు—  
అంతే.

కొయ్యబారిపోయాడు. వెన్ను జలదరించింది.

వెంకట్ కూడా వెనక్కు తిరిగి అలాగే అయ్యాడు.  
ఆ మనిషి వాళ్ళిద్దర్నీ చూస్తున్నాడు ఉత్సుకతతో.

అతనికు నలభై ఏళ్ళుంటాయి, లావుగా బలంగా వున్నాడు. పంచ కట్టుకున్నాడు.

అతనికి ఏళ్ళ వాలకం ఏమీ అరంగాక, “క్షమించండి, బాబూ! తలుపు తెరచివుంది .... వచ్చేశాను” అన్నాడు తడబడుతూ.

వీళ్ళిద్దరు తేరుకొని ముఖాలు చూసుకున్నారు.

“ఎవర్నువ్వు?” గడ్డించాడు వినోద్.

“నేనీ వెనుకే వుంటున్నాను బాబూ.... అవతల శనగ పొలం మాదే. ఇందాకట్టుంచీ ఈ ఇంట్లో అరుపులు వినిస్తోంటే ఏమిటో చూద్దామని పచ్చాను.... క్షమించండి.”

“అలాగా....!” అన్నాడు వినోద్ ఓరకంటచూస్తూ, అతని కళ్ళు విచిత్రంగా మెరిశాయి ఒక్కసారి. “అరుపులు వినించాయా నీకు? బహుశ పిలుపు అయి వుంటుంది పెనుంచి.... పద, అలా పోదాం బైటికి.... ఇంకవరున్నారు నీతో పాటు?”

## 9

జోసఫ్ మర్నాడుదయం విమానంలో దిగి, తిన్నగా ఏర్పోరునుంచి వర్మ కాటేజికి టాక్సీలో చేరుకున్నాడు. వర్మకు అతను నమ్మినబంటు. అతనికి ఫోన్ చేసి బాంబాయి నుంచి పిలిపించాడు.

వర్మ అతన్ని రిసీవ్ చేసుకుని పరిసితిని వివరించాడు ఉద్రేకంగా. జోసఫ్ అందించిన వ్రీఫ్ కేసులో డబ్బు సరిచూసుకుని, కి డాన్ పర్స్ నూచనలు చెప్పాడు. జోసఫ్ అంతా శ్రద్ధగా విని తలపంకించాడు.

“బాస్, ఇందులో పోలీసులు లేరుగా?”

“లేరు. మళ్ళీ వాళ్ళు నా దగ్గరకి రాలేదు.”

“బాస్, నేను స్వయంగా హాండిల్ చేస్తాను దీన్ని. మీరీ డబ్బును వదులుకుంటారా?”

“అంటే? ఏమిటి నువ్వ నేది, జోసఫ్? బేబి కావాలి నాకు! ఎంత డబ్బుయినా వదులుకుంటాను! నాకు బేబి కావాలి?”

జోసఫ్ తలూపాడు. “బేబి మీ కెంతో నాకూ అంతే, బాస్, చిన్నప్పట్నుంచీ ఈ చేతులతో పెంచాను. కానీ మీరీ డబ్బును పోగొట్టుకోరు. ఈ డబ్బు మీరు అక్రమంగా సంపాదించింది కాదు. ఇది న్యాయంగా మీ కషాఠితం, బాస్, ఇందులో ప్రతి పైసా ప్రభుత్వానికి లెక్క చూపిస్తారు. మీరు చట్టబద్ధంగా గడించింది. ఇలా దొంగలపాలువ్వడానిక్కాదు, బాస్, దొంగల్ని చట్టానికి పట్టివ్వాలి. లేదా మనచేతికి చిక్కించుకోవాలి. మీరిక నిర్భయంగా వుండండి, బాస్. అంతా నేను చూసుకుంటాను.”

“జోసఫ్, నువ్వేం చేయ బోతున్నావు? బేబికి ప్రమాదం....”

జోసఫ్ నిట్టూర్చాడు. “ఓ. కే, బాస్ చెప్తాను. చెప్పకపోతే మీరీపనిని చెయ్యనివ్వరు. బేబి కేవిపత్తు వాటిల్లదు. నిక్షేపంగా తిరిగొస్తుంది—రాత్రి డబ్బిచ్చి నాకు బదులు మరొకడ్ని పంపుతాను, బాస్, ఓ వంద పాశే నే ఎవరె నా వస్తారు.... ఆటో డ్రైవర్, హోటల్ సర్వర్, ఎవరో ఒకరు.

“వాడికి నూచనలిచ్చి బ్రీఫ్ కేసుతో పంపుతాను. వాడికి కొంత దూరంలో నేను వదుస్తాను. కిడ్నాపర్ వాడ్ని గుర్తుపట్టి వస్తాడు. బ్రీఫ్ కేసు తీసుకున్నాక వాణ్ని నేను వెంబడిస్తాను. వాడు నన్ను గుర్తుపట్టడు.

మన మనిషిని సాలార్ జంగ్ కు వెళ్ళి బేదిని రిసీవ్ చేసుకుని  
ఫలానాచోట నా కోసం ఎదురుచూడమంటాను.

“కులూపు నేను కిడ్నాపర్ ని ఫాలాచేసి వాళ్ళ  
కొంపెక్కడో తెలుసుకుంటాను. అంతే, ఆ తర్వాత  
అదునుచూసి అక్కడ వూడిపడి మన డబ్బెత్తు  
కొచ్చేస్తాను బాస్!”

వర్మకు ఇంకా నమ్మకం కుదరలేదు.

## 10

అన్నదమ్ములిద్దరు కారు దిగి వినోద్ ని విష్ చేశారు.

“హలో, ఎలా వుంది పంజరంలో చిలుక?” అన్నాడు  
కమలేశ్వర్!

“కులాసా. మీ ఆరోగ్యమెలా వుంది?” వినోద్  
అడిగాడు నవ్వుతూ.

“దానికేమేంది? నీరసంగా కనిపిస్తున్నానా?”

“లేదు, బాగానే వున్నారు. మేం ఎగ్జిబిషన్  
వీర్పాటుచేశాం. అది మీరు తట్టుకోగలరో లేదోనని  
ఆరోగ్యం వాకబు చేశాను.”

“ఎగ్జిబిషన్ నా....?”

“ఇలా రండి.... గుండె చిక్కబట్టుకోండి....”

వినోద్ వెనుక వసారా గదిలోకి తీసుకెళ్ళి  
చూపించాడు.

వాళ్ళిద్దరు అదిరిపోయారు, నేలమీద నిర్జీవాకారాన్ని  
చూసి.

“హే! ఏమిటిది! ఎవరితను?” కమలేశ్వర్ అరిచాడు  
వెనక్కి వచ్చేస్తూ.

“రైతు సోదరుడు!” వినోద్ అన్నాడు నవ్వుతూ,  
“ఈ వెనుక పొలం అతనిదేనట. పాపం, రాత్రి

ఇక్కడేం జరుగుతోందో చూద్దామని వచ్చాడు....”

“చంపేశావా?”

“గొంతుపిసికి. ముండిప్రాణం. చేతులు నొప్పెట్టాయి. ఇద్దరు కావల్సి వచ్చింది.”

“నన్ను బాగా రక్కేశాడు!” వెంకట్ పద్మ విప్పి, ఛాతీమీద రక్కులు చూపాడు.

“అన్నయ్యా, ఇది హత్య! హంతకులు ఈ కంపు వాళ్ళు!”

“పిరికి, నోర్మ్యం, మిషర్ కమలేశ్వర్, ఈ చుట్ట పక్కల దూరంగా ఇళ్ళున్నాయి. దురదృష్టవశాత్తు ఇక్కడ ఆరుపులు ఇతను విని వచ్చాడు. ఇక్కడకొచ్చినట్లు ఎవరికీ తెలీదు. గుడిసెలో ఒక్కడే వుంటున్నాడు. ఇతని పీక ఎంత ప్రమాదమో మీకు తెలుసు. అందుకే నొక్కేశాం....”

కమలేశ్వర్ చెమటలు తుడుచుకోసాగాడు. “ఇప్పుడు శవాన్నేం చేస్తారు?”

“అదింకా ఆలోచించలేదు, మీకు చూపిదామని ఇలా వుంచాం. రాత్రికి ఏదేనా చేద్దాం. డోంట్ బాదర్. అంతా మేం చూసుకుంటాం. అయితే మా రేటు ఇప్పుడు మరో అయిదు పెరిగింది—”

“ఏమిటి!”

“ఏమీలేదు. సినిమా హీరోలంతా ఉత్తుతి సాహసాలు చేస్తూనే రేటు పెంచేస్తున్నారు. మేం నిజమైన సాహసం చేశాం. న్యాయం మీరే ఆలోచించండి. నేనీపని చెయ్యకపోతే మీ రెక్కడుండేవాళ్ళు ఈసరికి?”

“సరే, సరే. ఈ రాత్రికి మేం డబ్బు కలెక్టు చేసుకోబోతున్నాం.”

“ఐ విష్ యూ గుడ్ లక్.”

“మాకు వెంకట్ కావాలి, డబ్బు తేవడానికి.”

“అత నెందుకు? మీరే ఎందుకు తెచ్చుకో కూడదు?”

“మేం వాళ్ళకంటే పడకూడదు.”

“అయితే నేను వెళ్తాను.”

“నువ్వు—నువ్విక్కడ చిలకను చూసుకోవాలి కదా! అది నీ మాటే వింటుంది కొంతైనా. అదీగాక ఇక్కడ శవం....నువ్వొద్దు, వెంకట్ ని పంపు.”

వినోద్ అంగీకరించాడు. “ఓ.కే. అయితే డబ్బు తెచ్చే పదతి ఏమిటి?”

“అది వెళ్ళేటప్పుడు వెంకట్ కు చెప్పాం.”

అన్నదమ్మలిద్దరు అక్కడనుంచి గబగబా కదిలారు. పరమేశ్వర్ కు గదిలో స్మిత వుందా లేదా అని అనుమానం వచ్చింది. అతను ఆ తలుపుమీదకొట్టి, “చిలకా, ఊమమేనా?” అన్నాడు.

“నీ నాలుక చీరేస్తాను దరిద్రుడా!” అరిచింది స్మిత. వినోద్, వెంటనే పగలబడి నవ్వాడు, పరమేశ్వర్ ముఖం చూసి.

## 11

రాత్రి సరిగ్గా తొమ్మిదిగంటల ఇరవై అయిదు నిమిషాలకి జోసఫ్ టాంకో బండ్ మీద నడవసాగాడు. కుడివైపు ఫుట్ పాత్ మీద నడుస్తూ ఎడమవైపు తన మనిషిని గమనించసాగాడు. ఆ మనిషి — వంద రూపాయలకి ఒప్పుకొని వచ్చిన ఆటో డ్రైవర్ — సరిగ్గా జోసఫ్ నూచనల్ని పాటించసాగాడు.

జోసఫ్ అతనితో సమానంగా నడుస్తూ అతనివైనే దృష్టిని కేంద్రీకరించాడు.

అప్పుడు — సరిగ్గా తొమ్మిదిగంటల ముప్పైరెండు నిమిషాలకి — ఎక్కడనుంచి వచ్చాడో ఒక ఆగంతకుడు అకస్మాత్తుగా వచ్చి ఆ మనిషిని ఢీకొట్టి పారిపోయాడు. బ్రీఫ్ కేసు మాయమైంది. ఆ విసురుకు తూలి వెల్లికిలా పడిపోయాడు డ్రైవర్.

బ్రీఫ్ కేసుతో ఆగంతకుడు వేగంగా పరుగు తీస్తున్నాడు.

లిపపాలు కాలంలో జరిగిపోయిన ఆ సంఘటనని జోసఫ్ చేష్టలుడిగిపోయి చూశాడు. తేరుకొనీ ఆగంతకుని వెంట ఉరికామ అరుస్తూ—

అరుపులకి జనం కంగారుపడ్డారు.

ఆగంతకుడు వేగం మరింత పెంచాడు. ఆ వేగంలో, అప్పటి కంగారులో, లిబ్బివైపునుంచి ములుపు తిరుగుతోన్న బస్సుని చూడలేదు. డ్రైవరూ వాడిని చూడలేదు. ఇద్దరి ఏమరుపాటుతో అనరం జరిగిపోయింది. ఇటు జోసఫ్ కి చిక్కకుండా, అటు పారిపోకుండా వాడు బస్సుకింద పడ్డాడు. వెద శబ్దం! గట్టికేక! సడన్ బ్రేకు!

ముక్కలై దూరంగాపడ్డ బ్రీఫ్ కేసు! రోడ్డుంతా వెద జల్లబడ్డ నోటు! జోసఫ్ కి మతిపోయింది—

ఎక్కడికక్కడ ట్రాఫిక్ నిల్చిపోయింది. ప్రమాద సలానికి ఉరికేవాళ్ళు కొందరైతే, నోటు ఏరుకోవడానికి కొందరు! చూస్తూండగానే ఒక్కటంటే ఒక్క నోటు కూడా మిగలకుండా డబ్బంతా అదృశ్యమైంది. ఎవరికి అందింది వాళ్ళు పట్టుకుపోయారు రాబందుల్లా. శవం మాత్రం మిగిలింది బస్సుకింద రబ్బరు బంతిలా.

అప్పుడుగానీ తేయకొలేదు, ఆ దృశ్యాన్ని కళ్ళారా చూస్తూన్న ఇన్స్పెక్టర్ శివనేశన్. అతడా చాటు ప్రదేశంనుంచి జవాన్లతో విజిల్ వూడుతూ పరుగెత్తి వచ్చేసరికి, జోసఫ్ కూడా తేయకొని పిచ్చిగా జట్టు పీక్కున్నాడు. అతనికి నోరు తెరచి గట్టిగా ఏడ్వాలని పించింది. అక్కడ్నుంచి పరుగుతీశాడు వెర్రిగా సమీపంలోని రెస్టారెంట్ లోకి.

కాటేజికి ఫోన్ చేసి, రెస్టారెంట్ రాగానే, “బాస్! కొంప మునిగింది!” అన్నాడు చెమటలు కక్కుతూ.

“జోసఫ్! ఏం జరిగింది?” వర్మ అరుపు.

జోసఫ్ చెప్పాడు గబగబా. చెప్పి బాస్ మాటల కొసం ఎదురుచూశాడు. అవిలేవు. బాస్ ని పిల్చాడు. పలకలేదు.

“బాస్ .... బాస్ .... బాస్ .... !!!”

కానీ అవతలనించి ఎంతకీ సమాధానంలేదు.

## 12

మర్నాడుదయం కమిషనర్ కు స్వయంగా రిపోర్టు చేయసాగాడు ఇన్స్పెక్టర్ శివనేశన్.

“సర్, వర్మ కూతురు కిడ్నాపింగ్ కేసులో కొన్ని ముఖ్యమైన అంశాలు వెల్లడయ్యాయి. రాత్రి టాంక్ బండ్ ఆక్సిడెంట్ లో చనిపోయినతన్ని గుర్తించాం సర్. తల బాగా చితికిపోయింది. అతని ముఖం ఆనవాలు పట్టకుండాపోయింది.

అయితే వేలిముద్రలు ఉపుయోగపడ్డాయి, సర్. అతన్ని గుర్తించాం. అతని పేరు వెంకట్, సర్. పిక్ పాకెట్. అనేకమార్లు జైలుకళ్ళాడు. అతని పూర్తి చరిత్ర మన ఫైల్ లో వుంది. రాత్రి అతని నేరానికి

పాల్పాకి చావు తెచ్చుకున్నాడు. కిడ్నాపర్స్ కి డబ్బు పెట్టుకొచ్చిన జోసఫ్ మనిషిని స్త్రీకొట్టి పారిపోయాడు సర్. ఆ తొందరలో ఎదురుగా వస్తున్న బస్సుని తప్పించుకోలేకపోయాడు, దానికింద వచ్చేశాడు.

“ఈ అనుకోని సంఘటనకు కిడ్నాప్ బిజినెస్ ఆవసరమైంది, సర్. అతడా డబ్బునే కొట్టేయాలనుకోవడం దురదృష్టం. ఇది జేబు దొంగలకి కనువిప్పు ...

“సర్, అతని శవమీద కొన్ని వస్తువులు దొరికాయి. దువ్వెన, కర్చిఫ్, కొంత చిల్లర డబ్బూ, బాల్ పాయింట్ పెన్నూ, ఒక నోట్ బుక్ ....

“ఆ నోట్ బుక్ లో పనికొచ్చే సమాచారముంది, సర్. అందులో కోజూ లారీ ఖర్చులు, రావలసిన బాకీలూ, కొన్ని ఫోన్ నెంబర్ లూ.... ఆ ఫోన్ నెంబరు మానకు ఉపయోగపడలేదు, సర్. అదే నోట్ బుక్ లో ఓ చివర ఒక నెంబర్ రాసి వుంది. అది కారు నెంబర్, సర్. రిజిస్ట్రేషన్ ఈ జోన్ దే. ఆ కారు ట్రావ్ చేశాం, సర్. అది గ్రీన్ అంబాసిడర్, సరిక్రొత్తది—”

“అదెవరిది ఇన్స్ పెక్టర్?”

“ఆరేళ్ళక్రితం మీకు కమలేశ్వర్ అండ్ పరమేశ్వర్ అనే సోదరులు గుర్తున్నారా సర్, బాంబాయిలో ఒక ఫేమస్ ఫ్రాడ్ కేసులో?”

“గుర్తున్నారు, ప్రాసీడ్.”

“ఆ కారు వారిదే, సర్. ఇటీవలే కొన్నారు. వాళ్ళిక్కడే వుంటున్నట్లు దీన్నిబట్టి తెలుస్తోంది. బాంబాయిలో వాళ్ళు అయిదేళ్ళు జైలుశిక్ష అనుభవించాక విడుదలై ఎక్కడికి పోయాలో ఎవరికీ తెలీదు, సర్. వాళ్ళు బెటికొచ్చి ఆర్నెల్ల వుతోంది.... ఇప్పుడు

డిక్కడే వున్నట్లు అరమవుతోంది.

“బాంబాయిలో వాళ్ళు అన్ని రకాల బ్రోకరేజీలు చేపట్టేవారు. పెద్ద పెద్ద పరిశ్రమలకు ఎగుమతి దిగుమతి లెసెన్సులనుంచీ చిన్న చిన్న మోటారుబళ్ళకి రూట్ పర్మిట్లవరకూ. అక్కడ కేవల్ నాథ్ వర్మ అనే కెమికల్ కంపెనీ యజమాని దగ్గర్నుంచి ఎక్స్పోర్ట్ లెసెన్సు నిమిత్తం మూడున్నర లక్షలు తీసుకున్నారు, సర్ ఢిల్లీలో అయ్యే ఖర్చులూ, పెట్టే లంచాలూ అని చెప్పి. అంతే సర్, ఆ డబ్బుతో వాళ్ళు మరిక కన్పించలేదు. ఆ డబ్బు అపహరించి అదృశ్యమయ్యారు.

“వర్మ పోలీసు రిపోర్ట్ వ్వగా గాలించి నెలరోజుల తర్వాత సింగపూర్ లోని ఒక పోస్ట్ హోటల్ లో అరెస్టు చేశారు, సర్. ఆ తర్వాత వాళ్ళు నేరాన్ని ఒప్పుకొని శిక్షకు సిద్ధపడారు కానీ, ఆ డబ్బునేం చేశారో చెప్పలేదు. శిక్ష పూర్తయ్యాక విడుదలై యెక్కడికెక్కాలో ఎవరూ పట్టించుకోలేదు. ఆ డబ్బుని సింగపూర్ లో దాచివుంటే అక్కడికే వెళ్ళిపోవాలి. కానీ ఇక్కడ-ఈ హైదరాబాదులో ఏం చేస్తున్నట్లు, సర్?”

“మీరు చెప్పే ఆ కెమికల్ కంపెనీ కేవల్ వర్మ, ఇప్పుడీ కిద్నావ్ కేసులో కేవల్ వర్మ ఒక్కరేనా?”

“అది జోసఫ్ చెప్పడంలేదు, సర్.”

“జోసఫ్ ఎందుకు—వర్మ కే అడక్కపోయారా?”

“అయ్యాం సారీ, సర్. వర్మ ఇక లేడు.”

“వర్మ ఇక లేడా? ఇన్స్పెక్టర్, మీ ఉద్దేశ్యం?”

“అనరం జరిగింది, సర్. రాత్రి టాంక్ బండ్ సంఘటన జోసఫ్ తన బాస్ కు తెలియజేసి పారపాటుచేశాడు. అతడు హ్యూద్రోగియని ఆ క్షణంలో విస్మరించాడు, సర్.

ఆ వార విని వర్మ షాక్ తిన్నాడు, మరిక కోలుకో లేదు.”

“ఈజిప్ట్ ....? పహా బాడ్!”

“ఇప్పుడు జోసఫ్ బాధపడుతున్నాడు, సర్. కూతురు కిడ్నాప్ చేయబడిందన్న గుర్తార్తని వర్మ యెలాగో తిట్టుకోగలాడు. కానీ ఇప్పుడు ఆమెను రక్షించుకొనే ప్రయత్నంలో అంత డబ్బునీ పోగొట్టుకోవడంతో ఇక.. అనుహ్యంగా ఏర్పడ్డ ఆ అగమ్యగోచర సితిలో ఆవ కాశాలు వ్యగ్యంగాతో నే, అతని బలహీన హృదయంపై అవెలాంటి ప్రభావాన్ని చూపుతాయి, సర్!

కానీ జోసఫ్ నోరు విప్పడంలేదు. మన సందేహాన్ని తీర్చడంలేదు. అలా ఊన్యంలోకి చూస్తూ కూర్చున్నాడంతే. నాకు మాత్రం ఆ కెమికల్ కంపెనీ వర్మ ఇతడే నన్నిస్తోంది, సర్. అందుకో బలమైన ఆధారం దొరికింది. కాటేజి రిజిష్టరులో అతని పేరూ ఊరూ తప్ప మరే వివరాలు లేవు. కానీ, జోసఫ్ దగ్గర నేను కనులేశ్వర్, పరమేశ్వర్ల పేర్లు ప్రస్తావించినప్పుడు అతని ముఖంలో మార్పు వచ్చింది.... కళ్ళు అదోలా మెరిశాయి. పళ్ళు అప్రయత్నంగా నూరాడు. ఆవేశం, సర్. పాత కక్ష.”

“దబ్బ్స్ క రెక్, ఇన్స్పెక్టర్ పాత కక్ష.”

“వా శ్వేవరో జోసఫ్ కి తెలుసు, సర్. తన బాస్ ని ఫ్రాడ్ చేశారు. ఇప్పుడు కూతుర్ని కిడ్నాప్ చేశారని అనుమానించాడు. అతని కక్ష మరింత పెరిగింది. అయితే మనకే వివరాలు చెప్పి సహకరించడంలేదు. అతని ఉద్దేశాలు వేరే వున్నట్లున్నాయి. తన బాస్ చావుని రహస్యంగా వుంచమంటున్నాడు. కిడ్నాప్ ర్స్సుమంచి మల్టీ ఫోన్ రావచ్చు డబ్బుకోసం. అలా వస్తే మనకు

తెలియజేస్తానన్నాడు. అంతే! అతను అందించే సహకారం—కిడ్నాపర్స్నుంచి ఫానాస్టే బాస్ గొంతుని అనుకరించి మాటాడతాడట.”

“వెరీ వెల్, అయితే ఈ వెంకట్ సంగతేమిటి? ఆ బ్రదర్స్ కారు నెంబర్ ఇతడి జేబులో కలా వచ్చింది?”

“వాళ్ళు అతన్ని వాడుకున్నట్లు అనుమానం, సర్.”

“అంటే అతను పిక్ పాకట్ కాదన్న మాట ఆప్పుడు?”

“అవును, సర్.”

“మరెందుకలా వురికాదు డీకొట్టి డబ్బుతో—?”

“బహుశ—”

“చెప్పండి, ఇన్స్పెక్టర్.”

“అయాం సారీ, సార్, ఇందులో మా పారపాటు కూడా ఉండొచ్చు. మా వలే అది అవసరమై ఉండొచ్చు.... పార్సన్ మీ, సర్.”

కమిషనర్ అరమెండన్నట్లు తలూపాడు, “వెల్.... విచారించకండి, మిస్టర్ నేషన్. జరుగవలసింది జరిగిపోయింది. ఇప్పుడు జరుగబోయేది ఆలోచించండి. ఇప్పుడు వర్మ కూతురుకు అపాయం హెచ్చినట్లు అనిపించడం లేదా మీకు? ముందా బ్రదర్స్ మీద అనుమానం పూర్తి గారూడి చేసుకోండి!”

## 13

వినోద్ నిరాంతపోయి చూశాడు వాళ్ళని!  
“ఏమన్నారూ, వెంకట్ చచ్చిపోయాడా!”

“అవును, వినోద్” కమలేశ్వర్ గొణిగాడు అస్పష్టంగా. అతని తమ్ముడు భయం భయంగా చూస్తూ నిలబడ్డాడు దూరంగా, “నే నిలా జరుగుతుందనుకోలేదు!”

డబ్బంతా పోయింది, వాదూ పోయాడు!”

“ఎలా, ఎలా జరిగింది?” వినోద్ కేక పెట్టాడు ఆవేశంగా. అతని పిడికిళ్ళు బిగుసు కున్నాయి. కళ్ళు యెర్రగా మండుతున్నాయి. “ఈ సంగతి రాత్రే ఎందుకు చెప్పలేదు? మీరిక్కడికి వెంటనే యెందుకు రాలేదు?”

“అయాం సారీ, వినోద్” కమలేశ్వర్ వినోద్ చెయ్యి పట్టుకున్నాడు, “ఇది వెంటనే నీకలా చెప్పాలో తోచలేదు. వర్మ డబుల్ క్రాస్ చేశాడు. అతని మనిషితో పాటు పోలీసుల్ని పంపాడు. వెంకట్ వాళ్ళని చూసి బెదిరిపోయాడు. బ్రీఫ్ కేసు లాక్కొని పరుగెత్తాడు— ముందు వెనుకా ఆలోచించకుండా. ఆ కం గారులో అప్పుడే అటు మళ్ళుతోన్న బస్సుని చూడలేదు వాడు— దాని కిందికి వచ్చేశాడు! ఓహో, చాలా ఘోరం, వినోద్. తల పచ్చడయ్యిందక్కడే! బ్రీఫ్ కేసు ముక్కలై దూరంగా పడింది! డబ్బంతా జనం పాలయింది! అయిదు అక్షులు! తలచుకుంటేనే... ఓహో, నువ్వే వ్రాహించుకో వినోద్!”

వినోద్ రాయిలా వుండిపోయాడు కొన్ని క్షణాలా...

“మీరబద్ధం చెబున్నారు. ఆ డబ్బు తీసుకొని మీరే చంపేశారు!”

“కాదు! నువ్వెళ్ళి వా క బు చేసుకో వచ్చు, ఆ సంఘటన!”

“నో, వాడలా చెయ్యడు! పోలీసుల్ని చూసి వాడు బెదిరిపోయాడా! వాడంత తెలివితక్కువపని చేస్తాడా! అక్కడ పోలీసుల్ని చూసివుంటే వర్మ మనిషిని కలిసే వాడు కాదు! వెనక్కువచ్చి ట్రాప్ మీకు చెప్పేవాడు! నో, అలా జరుగలేదు! వాడు పోలీసుల్ని చూసి పరు

గతలేదు—”

“మరేం చూసి పరుగెత్తాడలా క్షోణిటి? పిక్ పాకల్ నై ఫుణ్యం చూపాలనుకున్నాడా? వాడికి నేనేం చెప్పారు? ఊడ్ వరుతో తనని ఐడెంటిఫై చేసుకొని రహస్యంగా తెమ్మన్నాను బ్రీఫ్ కేసు!”

“నేను నమ్మను. వెంకట్ అలా చెయ్యడు. మీరే వాణ్ని చంపేశారు!”

“నీకు పిచ్చిపట్టింది! వెళ్ళి కనుక్కో — ఏం జరిగిందో?”

“తెలుసుకుంటాను. ఇందులో మీ రేదైనా ట్రిక్ చేసి నట్టు తెలిస్తే పీకపిసికి చంపేస్తాను!”

“నీకు నిజంగా పిచ్చెక్కింది! ట్రిక్ దేనికి—అయిదు లక్షలు పోగొట్టుకోడానికా!”

వినోద్ ఉలిక్కిపడ్డాడు. ఒక్క క్షణం వాళ్ళని తడేకంగా చూశాడు. ఉన్నట్టుండి ఫకాలున నవ్వాడు. పగలబడి నవ్వాసాగాడు....

“పడ్డారు బాక్కలో! కుదిరింది మీ రోగం!”

అన్నదమ్ములు కలవరపడ్డారు.

“ఏమిటి నువ్వ నేడి? ఏం జరిగింది?”

వినోద్ ఇంకా నవ్వాసాగాడు. “వెంకట్! ఎంతపని చేశావు! ఈ దీనుల్ని ఇలా ఇరికించి పోతావా! ఏళ్ళ గతేం కానిప్పుడు!”

“అన్నయ్యా, ఆ నవ్వాపమను?”

“బాసరు, ఏమిటి వాగుతున్నావ?”

వినోద్ వాళ్ళని వెటకారంగా చూశాడు. “మీ అపరేషన్ గోవిందా! వందన సమర్పణ చేయండిక! మీకు గుర్తుందా—మొన్న రాత్రి దారికాచి మిమ్మల్ని

దోచుకున్నప్పుడు మీ కారు నెంబరు వ్రాసుకున్నాం—  
 ఆ తర్వాత నా ఇంటికి వచ్చి నువ్వు గర్వంగా చెప్పావు?  
 అదిగో, ఆ నెంబరు వెంకట్ నోట్ బుక్ లో వుంది. అది  
 వాడి జేబులో వుంది. అంటే ఇప్పుడు పోలీసుల చేతిలో  
 పడింది! వూహించుకోండిక!

“ఆ నెంబర్ లో వాళ్ళు మీ కారుని ప్రేస్ చేశా  
 రంటే—ఒక పిక్ పాకెట్ వెంకట్ లో మీకు కనెక్షన్  
 ఏమిటా అని మీ కొంపకొస్తారు—మిమ్మల్ని ఇంటరాగేట్  
 చేయడానికి! అప్పుడు మీ రేదో బాంకి తప్పించుకో  
 జూస్తారు. కానీ వాళ్ళు మీ కారు టైర్ ప్రెంట్స్ ని  
 తీసుకున్నారంటే—ఆవి మేం కిడ్నాప్ చేసిన సలంలలో  
 ప్రెంట్స్ లో సరిపోయాయంటే — ఓహో, చూసుకోం  
 డప్పుడు! పడ్డారు బాక్కలో!”

అన్నదమ్ములిద్దరు కొయ్యబారిపోయారు. చెమటలు  
 కారుతున్నాయి.

“మనం ఇంటికెళ్ళొద్దన్నయ్యా!”

కమలేశ్వర్ తేరుకొని వినోద్ భుజం తట్టాడు.  
 “అవును, నేనది ఆలోచించలేదు. మేమిప్పుడు ఇంటి  
 కళ్ళం. ఇక్కడే వుండిపోతాం. ఈ ఇల్లు ఎవరికీ  
 తెలీదు—”

వినోద్ వినోదంగా చూశాడు. “ఎందుకు భయ  
 పడతారు? మీ కారు నెవరో దొంగిలించారని చెప్పలేరా?  
 మీ స్టేషన్, డబ్బూ చూసి మీరు తప్పుడు పనులు  
 చేసారని వాళ్ళు అనుమానిస్తారనుకోను.”

“మేం వాళ్ళకంట పడమంటే!”

“ఓహో, మీ గల్స్ ని ఇప్పుడే తెలుసుకోగల్గు  
 తున్నాను. ఇంత పిరికివాళ్ళయితే అడ్వంచర్ కెలా వూసు

కున్నారు మహానుభావులూ! ఇప్పుడేమిటి కార్యక్రమం?  
ఇహ జరగబోయేది అపైన వెంకటే మాస్తాడను  
కుంటాను—”

“వినోద్, మమ్మల్ని నమ్ము. వాడు మా పొరపాటు  
వల్ల చావలేదు. తన చావుకి తనే బాధ్యుడు. అనుకోని  
యాక్సిడెంట్. అసలు వర్మ పోలీసుల్ని పంపడం  
పెద్ద తప్పు. అతన్ని హెచ్చరించాం కూడా. లెక్క  
చెయ్యలేదు. ఇప్పుడు మేము రెట్టింపు డిమాండ్  
చేస్తున్నాం! పది లక్షలు! వింటున్నావా? అప్పుడు గానీ  
ఆ కూతుర్ని వదిలిపెట్టం! మాకిప్పుడు పది లక్షలు  
కావాలి!”

వినోద్ లేచాడు. “సరే, అలాగే, మీకేం కావాలో  
చూసుకోండి. నేను పోతున్నాను.”

“యెక్కడికి?” కమలేశ్వర్ అతన్ని అపాడు.

“సిటీలోకి! ఇక్కడ విసుగుపుడుతోంది. తిని దిక్కులు  
చూస్తూ కూర్చోడమేనా నా పని? ఘోర్! పిచ్చెక్కు  
తోంది. ఏ చుక్క వొళ్ళోనో రిలాక్స్ ఆవకపోతే నేను  
మనిషిని కాలేను. రాత్రికి తిరిగివస్తాను. అప్పటికి బాగా  
అలోచించి స్మితను వదిలేసి మనం క్షేమంగా గుడ్ బై  
చెప్పుకోవాలా, లేక మరో డిగ్రీ పెరిగిన మీ డబ్బు  
పెత్తంతో నాశనమైపోతారో నిర్ణయించుకోండి!”  
వినోద్ కదిలాడు.

“అగు, వినోద్!” కమలేశ్వర్ అడ్డువెళ్ళాడు, “నువ్వు  
అరంజేసుకో! ఇంత కష్టపడి చేతికొచ్చే ఫలాన్ని వదులు  
కుంటామా! తప్పు మనదికాదు, వాళ్ళదే! మనం పరిహారం  
కోరుతున్నాం. అత్యాశకాదు!”

వినోద్ వాళ్ళని సాలోచనగా చూశాడు.

“వినోద్, ఇప్పుడు మనం జాబ్ మానుకునే ప్రశ్న లేదు. పూరిచేసితిరాలి. ఫలితం సాధించాలి. ఆ పది లక్షలలో నీకు లక్ష ఇస్తాం, ఆలోచించు.”

వినోద్ ఆసక్తిగా చూశాడు “లక్షా?”

“అవును, లక్ష! ఆలోచించు, ఎన్నాళ్ళు కష్టపడితే వసాయవి?”

వినోద్ ఆలోచించి అన్నాడు. “రెండు కావాలి?”

“యూ .... మితిమీరుతున్నావు.”

“మనిషికి చేతులు రెండు. కుడిచెయ్యి తీసుకుంటే ఎడమచెయ్యి పూరుకోదు. రెండు చేతులా సంపాదించడం మంటారు దీన్నే.”

కమలేశ్వర్ ఆసహనంగా చూశాడు. “నిన్నిప్పుడు సాధించే ఓపిక లేదు—అలానే ఏడువ!”

“ఈసారి డబ్బెవరు కలెక్టు చేస్తారు?”

“నువ్వే!”

“అప్పుడు నాకు రెండు లక్షలూ, మళ్ళీ మరో ట్రాప్ లో ఇరికించకుండా ఆ ఫోటో సెగటివ్ లూ నాకిచ్చేస్తాగా?”

“ఇచ్చేస్తాం. విను, నువ్విప్పుడు బెటకెళ్తున్నావ్— వర్మకు ఫోన్ చేస్తావా? మేం వెళ్ళడం మంచిదికాదు. ఏమంటావు?”

“ఏమని?”

“డబ్బుకోసం—రెట్టింపు డిమాండ్ చెయ్యి! బాగా తిట్టు! కూతురు బ్రతకాలనుండా లేదా వాడికి? వుంటే పోలీసుల్ని వెళ్ళగొట్టమను! వాళ్ళమూలాన మనమనిషెలా చచ్చాడో చెప్పు! అందుకు పరిహారంగా ఇంకో అయిదు లక్షలు డిమాండ్ చెయ్యి! మొత్తం పది! రేపు రాత్రి

వరకు గడువుపెట్టు! రేపు నాయంత్రం మళ్ళీ ఫోన్ చేస్తాం. డబ్బు రెడీ అయితే ఎలా అందివ్వాలో అప్పుడు తెలియజేస్తాం. గట్టి వార్నింగ్ ఇవ్వు! తెలివిమీరి మళ్ళీ ప్రతిక్కులుచేసే ఈసారి కూతురు కనికరం లేకుండా సఫా! అరమవుతోందా నే చెప్పేది....”

## 14

వినోద్ చెప్పిందంతా ఆ మధ్యాహ్నం పన్నెండుం న్నరకు జోసఫ్ ఫోన్ లో విని, పోలీసులకు తెలియ జేశాడు. ఫోన్ లో అతను బాస్ గొంతు అనుకరించి చక్కగా మాట్లాడాడు. అవతల కిద్నాపర్ కి ఏ అనుమానమూ రాలేదు.

బాస్ మరణం నిజంగా వాళ్ళకు తెలీదు. కిద్నాపర్ ఆ దేశాలన్నీ ఒప్పుకొని తు.చ. తప్పకుండా అలాగే చేస్తానన్నాడు.

ఆ తర్వాత పోలీసులకు ఆ ఫోన్ కార్ వివరాలన్నీ ఫోన్ చేసి తెలియచేశాక, కాటేజికి తాళంవేసి, చకచకా నడిచి టాక్సీస్టాండువైపు సాగిపోయాడు....

ఇన్స్పెక్టర్ నేషన్ కు కిద్నాపర్ కాల్రో కొన్ని సందేహాలుతీరి, జోసఫ్ ని అభినందించి, ఆఫీసులోంచి బయటపడి, వేగంగా కొన్ని స్థలాలు తిరిగి తృప్తికరమైన సమాచారాన్ని సేకరించి, ఆ మధ్యాహ్నం మూడున్నర గంటలకు కమిషనర్ ఎదుట హాజరయ్యాడు.

“సర్, నిన్న ఆక్సిడెంట్ లో చచ్చిన మనిషి తమ వాడేనని కిద్నాపర్ ఫోన్ లో ఒప్పుకోవడాన్నిబట్టి టెంకట్ గురించి మన సందేహాలు తీరిపోయాయి. అతను ఒక శేలు దొంగగా ఆ డబ్బుని కాజేయబోలేడు, కిద్నాపర్స్ లో ఒకడుగా వచ్చాడు. కానీ అక్కడ మా

వునికి ఎలాగో పసిగట్టి చెదిరిపోయాడు. ఫలితంగా అతని చావు.

“సర్, ఈ కిడ్నాపింగ్ లో అతని సహచరులు ఆ అన్నదమ్ములని కూడా ఇప్పుడు ధృవపడుతోంది.... నేను వాళ్ళ నివాసానికి వెళ్ళాను. కానీ తాళంవేసి వుంది. అక్కడ నిఘా పెట్టించాను. అక్కడ వాళ్ళ కారు టైర్ ప్రింట్స్ సేకరించాను, సర్. అవి కిడ్నాపింగ్ స్పాల్ లో మనకు దొరికిన ప్రింట్స్ లో సరిపోతున్నాయి....”

“వెరీ వెల్.”

“కానీ జోసఫ్ ఇప్పటికీ నోరు విప్పడంలేదు. ఆ అన్నదమ్ము లెవరో తెలియదంటున్నాడు. దాస్తున్నాడు, సర్. ఏదో ఉద్దేశ్యముంది. ఆ ఫోన్ కాల్ లో గొంతు కూడా ఎవరిదో తెలియదంటున్నాడు. అయితే ఆ ఫోన్ కాల్ గురించి చెప్పి సహకరించాడు.

“మన అంచనా తప్పకుంట్టే కిడ్నాపర్స్ ని ఈ రోజు పట్టుకోగలం, సర్. వాళ్ళింట్లోలేరు. ఆమెను వేరేచోట బంధించి వుంటారు. జైలునుంచి వచ్చి వాళ్ళి నిటీలో ఎందుకు సిరపడాలో ఆరంగావడంలేదు. ఏదో కారణాన దేశం వదిలి వెళ్ళలేకపోయింటారు. ఆ మూడున్నర లక్షలూ ఖర్చుపెట్టి ఇక్కడ కారూ ఇల్లూ తీసుకొని వుంటారు. ఇక్కడ వాళ్ళ కార్యకలాపాలేమిటో ఇంకా వెలుగులోకి రాలేదు, సర్. ఇరుగుపొరుగువాళ్ళు ఏమీ చెప్పలేకపోతున్నారు....

“వాళ్ళు తిరిదాచుకొంటున్న స్థలం ఎక్కడో తెలుసుకునే ప్రయత్నంలో వున్నాం, సర్, ఒంటి గంటకు ఒక రిపోర్టు అందింది సర్, హయత్ నగర్

నేషన్ నుంచి—”

“ఏమని?”

“మిస్సింగ్ పర్సన్ కేసు, సర్. ఆ ప్రాంతాలవుండే అగ్గిరవ్వ సోములు అనే అతను కన్పించడంలేదు నిన్న ట్నుంచీ. నిన్న మధ్యాహ్నం కొడుకు రిపోర్ట్ చేశాడు. వాళ్ళకు అక్కడ శనగపాలముంది. మొన్న సాయంత్రం తండ్రి పాలానికల్చి రాత్రి అక్కడే వుండిపోయాడు. కానీ మర్నాడు మధ్యాహ్నం వరకూ రాకపోవడం చూసి కొడుకు వెళ్ళాడట. తండ్రి కన్పించలేదు. గుడిసె ముందు ఇద్దరు కూలీలు కూర్చుని వున్నారట, ఉదయం నుంచీ అతనికోసం ఎదురుచూస్తూ.

“తండ్రి అదృశ్యం అనుమానాస్పదంగా తోచిందట. అక్కడ ట్రాన్సిస్టర్ ఆన్ లో వుందట. లాంతరు వత్తి కాలిపోయిందట, టాంక్ లో కిలోసిన్ లేదు. పక్క వేసింది, కానీ నలగ లేదు. దీన్నిబట్టి అతను రాత్రినుంచి లేడని అరమెందట. అంతే, నిన్నంతా అతను తిరిగి రాలేదు—”

“వెళ్ళి?”

“ఇవాళ పన్నెండు గంటలకు అక్కడే పాలంలోని బావిలో తేలిందట సర్, అతని శవం. మొన్న రాత్రి దేనికో అటువెళ్ళి పారపాటున అందులోకి పడిపోయాడనుకున్నారు. అమావాస్య రాత్రి, సర్. తండ్రికి ఈత రాదని కొడుకు అంటున్నాడు.

“కానీ డాక్టర్ వేరుగా అంటున్నాడు, సర్. అతను బావిలోపడి చావలేదట. ప్రాణంపోయాక పడ్డాడని— పారవేయబడ్డాడని డాక్టర్ నిశ్చితాభిప్రాయం. గొంతు పీసకబడిందట. కాని మెడమీద వేలిముద్రలులేవు. నీటిలో

చెదిరిపోయాయి. చావు యున్న రాత్రి జరిగివుండ వచ్చునట.... అయితే సర్, హతుని చేతిగోళ్ళలో చర్మపు పోగులు ఇసుకొక్కని వున్నాయట—”

“చర్మపు పోగులూ?”

“అవును, సర్. అవి తీసి భద్రపరిచారు. లాబ్ కి పంపుతున్నారు. ఆ పోగులు ఛాతీ ప్రాంతంలోనివని అంటున్నారు.... హాంతకుడి ఛాతీ. హాంతకునితో పెనుగు లాటలో హతుడు గాయపర్చి వుంటాడట .... సర్, ఇక్కడ మరో విషయం గమనార్హం. నిన్న ఆక్సిడెంట్ లో చచ్చిన వెంకట్ ఛాతీమీద రక్తులున్నాయి....”

“ఈజిట్?”

“అవును, సర్. అతని ఛాతీ మీద ఏడు రక్తులున్నాయి. అతని పరుపె గుండీ ఒకటి తేగిపోయింది. అతని రంగు నలుపు. ఆ చర్మపు పోగులు కూడా నలుపే. ఈ రెండు కేసులకీ సంబంధముందనిపిస్తోంది, సర్. వెంకట్ కిడ్నాపర్స్ మనిషి. అతని వంటిమీద రక్తులు ఈ హతుని గోళ్ళలో చర్మపు పోగుల్ని బట్టి చూస్తే ఈ హత్యకు కిడ్నాపర్స్ కారణమనిపిస్తోంది.... అంటే సర్, ఇది కిడ్నాపర్స్ ఉనికిని హతుని నివాస ప్రాంతాల్లో నూచిస్తోంది.”

“మోటివ్, ఇన్స్ పెక్టర్?”

“హతుడు తన సమీప పరిసరాల్లో కొత్త వ్యక్తుల సందడిని గమనించి కుతూహలంతో వెళ్ళి వుంటాడు. చూడకూడనివి చూసివుంటాడు. హాంతకులు అతని నోరిలా నొక్కేశారు. వెంకట్ చేసి వుంటాడు సర్, ఈ పని.”

“డబ్లిజ్ రైట్. కిడ్నాపర్స్ నెలవు ఆ ప్రాంతం

లోనే వుంటుంది. ఇది మీకు పరీక్షా సమయం. వర్మ పోయాడు. ఇప్పుడా కూతుర్ని కా పా డ గ ల రా క్షేమంగా? ఆ బాధ్యత మీకే వదులున్నాను. ఆమెని సురక్షితంగా తీసుకురావాలి. మరి కొందర్ని తీసుకోండి- ఇన్స్పెక్టర్ రాజు, మోహన్ రావ్ లను, చీకటిపడ్డాక యాక్షన్ లోకి దిగండి. ఈ లోపు ఆ ఇంటిని అతి రహస్యంగా ఆరా తీయండి. అప్పుడు .... చాలా గుట్టుగా, గట్టి బందోబస్తుతో వెళ్ళి దాడిచేయండి. ఇట్ మస్ట్ ది ఎ వెల్ టైమ్ డ్ సర్ప్రైజ్ ఎటాక్!”

రాత్రీ యనిమిది గంటలకు జోసఫ్ హెడ్ క్వార్టర్స్ నుంచి బయల్దేరిన పోలీసు వాహనాల్ని అతి నేర్పుగా ఆటోలో వెంబడించసాగాడు. అతని కళ్ళు తీక్షణంగా వున్నాయి.

ఉదయంనెంచీ పోలీసు చర్యల్ని అతను శ్రద్ధగా గమనిస్తూ వచ్చాడు. తన ప్రయోజనాల మేరకు వాళ్ళకు సహకరించాడు. వాళ్ళు ఫలితాన్ని సాధించారు, కానీ ఆ ఫలితంతో ప్రయోజనం పొందేవారు? అతని పెదవులపై విషపు నవ్వు విరిసింది....

కాటేజీనుంచి వస్తూ అతను ఆక్కడ సర్వీస్ బాయ్ కి వాచ్ మన్ కి ఇది లంచం అని ధైర్యంగా చెప్పి భారీ మొత్తంలో డబ్బు ముట్టజెప్పాడు. ఎవరె నా వచ్చి ప్రశ్నించడం జరిగితే, తను రాత్రంతా కాటేజీలోనే వున్నట్లు చెప్పాలి.

ఇప్పుడతను ఆటోలో వెంటాడుతున్నాడు పోలీసుల్ని. అతని నోట్స్ సిగరెట్ వెలుగుతోంది, ప్యాంటు కుడి జేబులో అతని ప్రియమైన రి వా ల్వర్. సైలెన్సర్

అమర్చబడి....అందులో రెండేరెండు గుళ్ళతో. అతని గురిమీద అంత నమ్మకం!

## 15

రాత్రి యెనిమిది గంటలకు తిరిగివచ్చాడు వినోద్. అతని మనసంతా చికాకుగా, యెలాగో వుంది. ఉన్నామని ఇంట్లోకి అడుగుపెట్టి, లాంతరు గుడ్డి వెలుగులో కమలేశ్వర్ ని చూశాడు. అతడెందుకో కలవరంగా చూస్తున్నాడు.

వినోద్ నవ్వి, “ఎలావుంది మీ పంజరంలో చిలుక?” అన్నాడు.

కమలేశ్వర్ తేరుకున్నాడు. కాని అతని కంగారు పోలేదు.

“నువ్వు—నువ్వు ఇప్పుడెందు కొచ్చావ్?” గద్దించాడతను.

“అంటే?” వినోద్ అన్నాడు అరంగాక.

“ఎప్పడో అర్ధరాత్రికొస్తావనుకున్నాను....”

వినోద్ ఫకాలున నవ్వాడు, “ఓహో, అనుకున్నట్టే జరగాలనుందా? ఇవ్వాలి పిచ్చుకలన్నీ తెగ బిజీగా వున్నాయి. నా స్వీట్ గర్ల మోహిని మరో పెద్ద పార్టీ తగిలి వెళ్ళిపోయింది. నా జేబులో లాగి తంతే వంద కూడా లేవు. మీ డబ్బు వస్తేనే రంభయినా దిగివచ్చేది. ఈ రోజు మంచిదికాదని తిరిగొచ్చేశాను.”

“యూ ఆరే అగీ బాసరు!”

“కాదు, నా పుట్టుక మంచిదే. పెరిగి చెడాను. మీరింకా చెడగొట్టున్నారు” వినోద్ అన్నాడు అతన్ని ఇంకా పరీక్షగా చూస్తూ, “కానీ మీ రెండుకంత కంగారుగా వున్నారు? ఏం జరిగింది? శవంగాని బెట

పడిందా? దాన్ని వాడి బావిలోనే పడేశాను—”

కమలేశ్వర్ ఉలిక్కిపడ్డాడు, “శవం బెటపడిందా? ఏమీ నాకు తెలియదు! మేం ఇల్లు కదలేదు!”

నవ్వాడు వినోద్. “మీ కంఠ భయం! శవం ఎప్పుడై నా బయటపడవచ్చు. నాకేం తెలుసు? మన ఆపరేషన్ నిన్న రాత్రే ముగుస్తుందనుకున్నాను. రెండు రాత్రులు ఉండిపోవలసి వచ్చిందిప్పుడు. శవం ఎప్పుడై నా పెకి తేలవచ్చు. రేపు సాయంత్రంలోగా తేలిందా....”

“తేలకుండా చెయ్, వెళ్ళు ఇప్పుడే!” కమలేశ్వర్ అతని చెయ్యిపట్టి లాగాడు.

వినోద్ విడిపించుకుని చటూ చూశాడు. అతనివైపు తిరిగి అన్నాడు, “జోక రేడి?”

కమలేశ్వర్ బెదిరిపోయాడు, “వెళ్ళు త్వరగా!” అరిచాడతను.

వినోద్ కళ్ళు స్మిత గదితలుపు మీద పడ్డాయి.

దానికి తాళంలేదు. గొళ్ళెం కూడా పెట్టబడిలేదు.

వినోద్ విసురుగా వెళ్ళి తలుపు నెట్టాడు. కిర్రున

తెరచుకుంది.

కమలేశ్వర్ విభ్రాంతిలో బొమ్మలా వుండిపోయాడు.

వినోద్ గదిలో అడుగుపెట్టి కొయ్యబారిపోయాడు—

అక్కడ పరమేశ్వర్ మంచంమీదికి వంగి గబగబా కట్లు విప్పుతున్నాడు.

గదిలో అలికిడికి అతను హడలిపోయి అక్కడ్నుంచి దూకి బెటికి పరుగుతీశాడు. అతని మెడలో వ్రేలాడు తోన్న కెమెరా వచ్చి వినోద్ రొమ్ముకి తగిలింది. వినోద్ తేరుకొని గాభరాగా ముందుకు సాగాడు.

స్మిత మంచంమీద వెలికిలా పడివుంది. ఆమె కాళ్ళు

చేతులు కట్టివేసివున్నాయి. నోట్లో గుడ్డలు కుక్కి  
వున్నాయి. ఆమె ఒంటిమీద బట్టలేవు.

ఆమె కళ్ళలో అంతులేని భయాందోళనలు వ్యక్త  
మవుతున్నాయి.

వినోద్ చటుక్కున నేలమీద బట్టలు ఆమెమీదకు  
విసిరి, కట్టు విప్పేసి నోట్లో గుడ్డలు తీసేశాడు.

ఆమె ఒక్క ఉదుటున లేచి అతన్ని చుట్టుకు  
పోయింది.

“ఓహో! వినోద్!”

వినోద్ విడిపించుకుంటూ అన్నాడు, “భయపడకు!”

“నన్ను విడిచిపెట్టకు!” అర్పిందామె.

“నేనెక్కడికి పోను, బట్టలేసుకో!” అన్నాడతను,  
ఆమెను విడిపించుకొని తలుపుకేసి నడుస్తూ. అతని  
ముఖంలో కర్కశత్వం ఆవరించుకుంది. కళ్ళు నిప్పులు  
కురిపిస్తున్నాయి. అతడి శరీరంలో నరాలన్నీ ఉద్రేకంతో  
బిగుసుకొంటున్నాయి.

అలా బయటకొచ్చి అతను తక్కువ ఆగిపోయాడు.

అక్కడ కమలేశ్వర్ నిలబడి వున్నాడు, చేతిలో  
రివాల్యూర్ గురిపెట్టి.

కొంచెం దూరంలో పరమేశ్వర్ వున్నాడు, భయం  
భయంగా చూస్తూ.

వినోద్ తేరుకొని అడుగు ముందుకేశాడు.

“కదలకు నువ్వు—కాల్చేస్తాను లేకపోతే!” హెచ్చ  
రించాడు కమలేశ్వర్.

వినోద్ ఆగి తీక్షణంగా చూశాడు. మరో అడుగు  
ముందుకేశాడు.

“కవలకు, వినోద్, కాల్చేస్తాను” అరిచాడు కమ

లేశ్వర్ మళ్ళి.

వినోద్ మరొక్క అడుగు ముందుకేళాడు.

“వినోద్, నిన్నే!” కమలేశ్వర్ కేకపెట్టాడు, అతని చేతిలో రివాల్వర్ వణుకుతోంది. “కదలవద్దుంటున్నాను! ఈ రివాల్వర్ని పేల్చే అవసరం కల్పించకు! రక్తపాత మంటే భయం నాకు. నన్ను హంతకుణ్ణి చెయ్యకు. ఆగిపో, వినోద్! ఈ రివాల్వర్ని రక్షణకే వుంచు కున్నాను, అఘాయిత్యాలకు ఉపయోగించలేదు!”

వినోద్ ఆగిపోయి అతన్ని ఆపాదమస్తకమూ వింతగా చూశాడు. అతని చూపులు, వాలకం అన్నదమ్ములిద్దర్నీ అదరగొట్టాయి. పరమేశ్వర్ కమెరా భద్రంగా పట్టుకుని నిల్చున్నాడు. అతని కాళ్ళు వణుకుతున్నాయి.

“వినోద్, నెమ్మదిపడు!” కమలేశ్వర్ అన్నాడు గొంతుపెగల్చుకొని. అతని చేతిలో రివాల్వర్ ఇంకా నిలవడంలేదు, “నువ్వలా చూడకు! మనం మిత్రులం— నా మాట నమ్ము. ఆమెకు ఏ హానీ చేయలేదు. చెయ్యమని నీకు మాటిచ్చాం, అవునా? ఆమెనే అడుగు. ఆమెను ఏమీ చేయలేదు. ఫో....ఫోటోలు మాత్రమే తీశాం. దీనికే నువ్వంత ఉద్దేశకపడనవసరంలేదు, శాంతించు. మనం మిత్రులం. ఈ సమయంలో పోట్లాడుకుంటే మనకే నష్టం! మనం లక్షలు గడించబోతున్నాం, అవునా? నీకెంత కావాలి, అయిదు లక్షలా....?”

వినోద్ అలాగే చూస్తున్నాడు తీక్షణంగా.

“వినోద్, వర్మ మమల్ని జైలుకు పంపాడు. ఆ గుండె మంటతో ఈ కిడ్నాప్ చేశాం. అతని కార్యకలాపాల్ని మేం జాగ్రత్తగా గమనించాం. అతనిక్కడికొస్తున్నట్లు తెలిసి ఈ పథకం వేసుకున్నాం. అతని కూతురు పెళ్ళి

నిశ్చయమేది. రెండు నెలలలో జరుగబోతోంది. ...

“ఈ కూతుర్ని ఎత్తుకొచ్చి డబ్బు రాబట్టుకోవడమే గాకుండా, ఆ పెళ్ళి చెడగొట్టి బ్రతికున్నంత కాలం అతనికి దుఃఖాన్ని కల్పించాలనుకున్నాం. అందుకే ఇప్పుడు ఘోటోలు తీశాం. వాటిని మగ పెళ్ళివారికి పంపుతాం. బూతు పత్రాలకి అమ్ముతాం. ఆమె కిడ్నాప్ ని బాగా ప్రచారంచేసాం. జీవితంలో ఆమెకు పెళ్ళికాదు.

“ఆ చెబ్బతో వర్మ మంచం పడతాడు. అప్పుడు చూడాలి వారి సితి! ఆ మంచంలోనే కృంగి కృశించి చచ్చిపోతాడు. మాకదేకావాలి! మాకప్పుడే తృప్తి! అయితే ముందు చేయవల్సింది అశన్నుంచి డబ్బు రాబట్టుకోవడం. సాధ్యమైనంత ఎక్కువగా! నిన్న కొంత రాబట్టుకోవాలనుకున్నాం కానీ—”

అతను హఠాత్తుగా ఆపేసి నాలుక కరచుకున్నాడు. వినోద్ ని బెదురుగా చూశాడు చెమటలు తుడుచుకుంటూ.

వినోద్ ఉలిక్కిపడ్డాడు. ఉన్నట్టుండి చలించి పోయాడు.

“యూ బాసరు!” అరిచాడతను గట్టిగా, “ఎంత పని చేశారు! ఎంతకు తెగించారు! నిన్న కొంత డబ్బు రాబట్టుకోవాలనుకున్నారా! అంటే ఇవ్వాలే కూడా మరి కొంత రాబట్టుకోవాలనుకున్నారు కదూ? స్మితను నిన్న విడిచేపెట్టే ఉద్దేశ్యం మీకు లేదు! యూ కన్నింగ్ బాసరు! నా నేను — వెంకట్ ని అలా చంపారా! వాణ్ని కావాలని వర్మ మనిషికి డాప్ ఇచ్చి డబ్బు లాక్కు రమ్మన్నారా! అది చూసి వర్మ నిజంగానే ఎవడో పిక్ పాకెట్ పని అయింటుందనుకుంటాడను కుంటున్నారా! అప్పుడు మీరేం ఎరగనట్లు ఈ కోజు

కిడ్నాపర్స్ గా వెళ్ళి అసలు డబ్బు తెచ్చుకోవాలనుకున్నారా!

“కానీ వెంకట్ అనుకోకుండా ఆక్సిడెంట్ లో చావడంతో పోలీసుల్ని చూసి పారిపోయాడని కట్టుకథతో నమ్మిస్తున్నారా! ఆ బేమ్ వర్మమీదకు తోసి ఇప్పుడు రెట్టింపు డబ్బు డిమాండ్ చేస్తున్నారా! మీరు మనుషులు కారు, వెధవలారా! నా నేస్తాన్ని పాటన బెట్టుకున్నారు! మీ పగ—డబ్బు యావతో వాడి ప్రాణాలు తీశారు!”

“విన్ోద్ ప్లీజ్, ఆ వేశపడకు.... ఆ పారపాటు ఒప్పుకొంటున్నాను. మేం అనుకోన్నదొకటే జరిగింది....”

“ఓహ్, మీ నిజరూపాపం ఇప్పుడే తెలుస్తోంది! చీట్స్! ఫ్రాడ్స్! కిల్లర్స్! జైల్ బర్న్స్! నన్ను మించిన క్రిమినల్స్! మీ కిరాతకుల కోసం ఒక హత్య చేశాను! తీవితంలో మొదటిసారి ఒకడ్ని చంపాను ఈ చేతులతో! ఇప్పుడీ చేతులు ఎన్ని పాపాలు చేసినా— ఎందర్ని చంపినా—శిక్ష ఒక్కటే!”

అతను విసురుగా ఒక్క అంగలో వెళ్ళి పరమేశ్వర్ కాలర్ పట్టుకున్నాడు. పరమేశ్వర్ భయపడిపోయి కవ్వమన్నాడు. విన్ోద్ తన ఉక్కు పిడికిలితో అతని పాతి కడుపు కింద బలంగా కొట్టికొట్టి, కసిగా పీక పిసికి వదిలేశాడు.

కమలేశ్వర్ దిగ్భ్రాంతిలో చూస్తున్నాడా దృశ్యాన్ని. అతని తమ్ముడు నేలమీదపడి గిలగిలకొట్టుకొని, కొద్ది క్షణాల్లోనే నిశ్చలంగా వుండిపోయాడు.

“ఈ వెధవ నీచానికి పాల్పడ్డాడు!” అరిచాడు విన్ోద్, అతని మెడలోని కేమెరాలాంచి ఫిల్మ్ రోల్ ని

ఎక్స్‌పోజ్ చేస్తూ, “ఆమెకు పరాభవం చేసి వినోదించాడీ దరిద్రుడు! వీడి కళ్ళు పీకి చితగ్నా<sub>ం</sub>టేయ్యాలి—దగాకోరు శనిగొట్టు వెధవ!”

ఫిల్మ్ చుట్టనితీసి ఓ మూలకి విసిరికొట్టాడు వినోద్. కమలేశ్వర్ అలాగే కళ్ళప్పగించి చూస్తున్నాడు తమ్ముడి శవాన్ని—

“అలా చూస్తావేం? కాల్చు నన్ను దమ్ములుంటే!” అరిచాడు వినోద్ చేతులు పెకి విసిరి, “నేనిప్పుడా మెను తీసుకొన్నాను. అడ్డుకో నన్ను దమ్ములుంటే! సవాళ్ళని ముఖాముఖి ఎదుర్కోలేని పిరికి దద్దమ్మలారా, మీకు పగవుంటే ఇలా తీర్చుకుంటారా? తండ్రిమీద పగకు ఏమీ ఎరుగని ఆ అమాయకురాలిని బలిచేస్తారా? ధూత్! మీరింత నీచంగా, హేయంగా ఆలోచించే అధములను తోలేదు—వెధవలారా! ఆమె మీకేం అపకారంచేసిందని? నేను మీకేమని హెచ్చరించాను? ఆమెకేరె నా హాని చేస్తే మీ అంతు చూస్తానన్నాను. చూశావా ఇప్పుడు నీ బఫూన్ తమ్ముడు ఎలా చచ్చిపడున్నాడో!”

“కానీ నిన్ను చంపను, మోసగాడా! నీకు దిక్కు తోచని నక్క స్థితిని కల్పిస్తాను. పోలీసులు వేట కుక్కుల్లా పడతారు నీ వెంట! నేను స్మితను తీసుకొని వెళ్ళిపోతున్నాను.... ఆమెకు నే చేసిన అపకారం చాలు! నమ్ముతావా ఇప్పుడై నా నా ఫిలాసఫీ—సెంటిమెంట్స్! ఆడవాళ్ళకు హాని చెయ్యకూడదనుకున్నాను—చేశాను మళ్ళీ. చూశావా ఇప్పుడు నా పరిస్థితి! హంతకుణ్ణయ్యాను— నా జీవితమే నుగిసిపోయిందిప్పుడు!”

“కానీ ఒక మంచి పనిచేస్తాను. సువ్యసకున్నట్లు ఆమె జీవితం నాశనం కాదు, యూ డర్బ్ లోగ్! ఆమె వెళ్ళి

జరిగితీరుతుంది! లక్షణంగా జరుగుతుంది. ఆమె కే హాసీ  
జరగలేదని లోకాన్ని నమ్మిస్తాను! ఆమె కిడ్నావ్ ని  
రకరకాలుగా పూహించుకునే దరిద్రుల బూజు వదల  
గొడ్తాను! బ్రతికుంటే నువ్వే చూస్తావు — ఆమె వెళ్ళి  
ఎంత వైభవంగా జరుగుతుందో!”

వినోద్ రివ్యూన స్మిత గదిని చేరుకొని తలుపుమీద  
కొట్టాడు.

“స్మిత, నువ్వొచ్చేయ్!” అరచాడతను.

చటుక్కున తలుపు తీసి ఆమె వచ్చేసింది. వినోద్  
ఆమె చెయ్యిపట్టుకొని కమలేశ్వర్ వైపు తిరిగాడు.  
“కమాన్, కాల్చు నుమ్మల్ని దమ్ముంటే! ఆపైన నీ చావు  
నువ్వే చావు! ఆ చప్పుడికి చుట్టపక్కల జనం వచ్చి  
పడతారు. కర్రలతో బాది నిన్ను చావగొడతారు!  
కాచుకో, దమ్ములుంటే!”

వినోద్ స్మితను తీసుకుని బెటికి దారితీశాడు. తమ్ముడి  
చావు చూసిన షాక్ నుంచి ఇంకా కోలుకోని కమలేశ్వర్,  
వెళ్ళిపోతున్న వాళ్ళవైపు నిస్సహాయంగా చూస్తూండి  
పోరాడు. అతని చేతిలో రివాల్వర్ వాలిపోయింది.

బయట అంధాకారంలో అడుగుపెట్టి వాళ్ళిద్దరు  
గబగబా నడుస్తున్నారు. ఇంకా తొలగని భయంతో  
స్మిత అతన్ని అంటిపెట్టుకుని అడుగులు వేస్తోంది. వినోద్  
ఆమె భుజాన్ని బలంగా పట్టుకుని అభయమిస్తూ దారి  
చూపిస్తున్నాడు....

చెట్టుమీద జోసఫ్ గురిచూసుకున్నాడు. అతడా  
చెట్టుమీద పావుగంటనుంచీ ఎదురు చూస్తున్నాడు.

ఇంట్లోంచి ఇప్పుడు బయటకొస్తూన్న ఆకారాల్ని  
అంత చీకట్లోనూ అతని శక్తివంతమైన కళ్ళు పోల్చు

కున్నాయి. అవి అలా సమీపిస్తూ వుండగా, ఒక ఆకారంపై తన గురిని నిర్దుష్టంగా నిలిపాడు. చాలినంత సమీపంలోకి రాగానే ఆ లక్ష్యంపై అతనికి నమ్మకం వదిరింది. అప్పుడెంతో ప్రశాంతంగా, తాపీగా, పెదవులపై ఒక తృప్తినిండిన చిరునగవుతో ట్రిగ్గర్ లాగాడు.

విసోద్ తలపట్టుకుని కూలిపోయాడు. స్మిత కవ్వన కేక వేసి అతని ప్రక్కన కూర్చుండిపోయింది. అతని నుదుటో ఏర్పడిన గుండ్రటి రంధ్రంలోంచి విరజిమ్ముతోన్న రక్తాన్ని చూసి మరో కేక వేసింది. వెర్రిగా కేకలు వేస్తూ అతని తల వొళ్ళోకి తీసుకుంది.

ఆమె కేకలు విన్న పోలీసులు కంగారుపడ్డారు. వంద గజాల దూరంలో చెట్టచాటున ఇంకా దాడికి సన్నాహాలు చేస్తూన్న వాళ్ళల్లా—ఆ అరుపులు విని అటువైపు పరుగుతీశారు. కొందరు స్మిత దగ్గరికి ఉరకగా, ఇంకొందరు ఇంటివైపు దూసుకుపోయారు ఆయుధాలతో.

చెటుమీద జోసఫ్ చటుక్కున రివాల్యూర్ వదిలేసి తొడపట్టుకుని కవ్వమన్నాడు. బాధతో రక్తం తోడేసి నట్లవగా విలవిల్లాడాడు. తన తొడలోకేదో దిగింది బలంగా! తాళలేక అతను పట్టు తప్పి అక్కడ్నుంచి కిందపడ్డాడు.

విసోద్ కళ్ళు తేలిపోతున్నాయి.

అతను కళ్ళు బలవంతాన తెరుస్తూ చుట్టూచేరిన ఆకారాల్ని చూడసాగాడు.

ఇంటివైపు దూసుకెళ్ళిన పోలీసులు తలుపు మూసి ఉండడం గమనించి, ఆయుధాలు ఎక్కుపెట్టి బయటికి రమ్మని హెచ్చరించాను.

జవాబుగా లోపల పెద్ద ప్రేలుడు ధ్వని వినిపించింది....

## 16

ఇన్స్పెక్టర్ శివకేషన్ రిపోర్టివ్వసాగాడు, మర్నాడుదయం కమిషనర్ కు.

“సర్, ఆపరేషన్ సక్సెస్యూంది. కానీ మనం ఆశించినట్లుగా కాదు. అక్కడ జరిగిన నాలుగు చావుల్ని నివారించలేకపోయాం. మొన్నటివరకు జరిగిన మూడు చావులు సరేసరి. జోసఫ్ అవ్ సెట్ చేశాడు, సర్. మమ్మల్ని వెంటాడి వచ్చాడు. చెట్టుమీద కాచుకుని బెటికొచ్చిన విన్సోద్ ని కాల్చేశాడు సర్, ఆ చీకట్లో కమలేశ్వర్ గా పారబడి. ఆ పారపాటుని తెలుసుకునేలోగా—బాక్ లక్, సర్—చెట్టుమీద అతనికి పాము కాటేసింది. కిందపడి చచ్చిపోయాడు.”

“బుడీ ఫూల్!”

“ఆ అన్నదమ్ములతో విన్సోద్ కేదో బెడిసివుంటుంది, సర్. విన్సోద్ ఇలాటి పని చెయ్యడు. ఆడవాళ్ళ కోరికి పోడు. జేబులుకొట్టి బ్రతికేవాడు. జైలుకెళ్ళినప్పుడల్లా తోటి ఖైదీలకూ, జవాన్లకీ తన సెంటిమెంట్స్ బోధిస్తూండేవాడు ఆడవాళ్ళకి హానిచేసే పాపమని. ఈ అన్నదమ్ములు తెలివిగా అతన్ని ట్రాప్ చేశారు, సర్. వాళ్ళ బంగళా సోదాలో మాకో ఫోటో దొరికింది.... ఇది చూడండి, సర్ ....”

కమిషనర్ ఆ ఫోటోచూసి కళ్ళు విశాలంచేశాడు.

“ఈ ఫోటోతో ట్రాప్ చేసి కిడ్నాప్ కి వాడు కున్నారు. కానీ రాత్రి ఏదో బెడిసింది. ఆ ఇంట్లో పరమేశ్వర్ శవందగ్గర కెమెరా, ఓ మూల ఫిల్మ్ రోల్

పడున్నాయి. వాళ్ళు స్మిత కేదో కీడుతలపెట్టి వుంటారు. ఆ కోపంతో వినోద్ అతన్ని చంపేశాడు, పాత్రికడుపులో గాయపరచి. తమ్ముడి చావుకి చలించి, తమ పథకం ప్లాన్ అవడంతో, లాంగుబాటుని భరించలేక కమలేశ్వర్ ఆత్మహత్య చేసుకున్నాడు సర్, తలపై కాల్చుకొని.”

“హశా బాడ్! ఏ పిటీ హీమ్. మరి వర్మ కూతురెలా వుంది?”

“ఆమె చాలా అవ్ సెటయింది, సర్. రాత్రి చాలా గొడవపెట్టింది తండ్రిని చూడడంకోసం. రాత్రంతా మన రక్షణలోనే వుంది, సెడేషన్ లో. ఆమెనిప్పుడే తీసుకు వెళ్తున్నారు సర్ మార్పురీకి, ఆమె తండ్రి కడసారి చూపులకు.”

“వెల్, ఇట్ వుడ్ బి యె బాడ్ ఎఫ్ఫెక్ట్ ఆన్ హార్ మెండ్, ఇన్స్పెక్టర్. ఆమె భవిష్యత్తు ఎలా వుంటుందిప్పుడు? మాయా లోకంలో మానవ శాంత! ఈ ప్రపంచంలో ఆమె ఒంటరిగా సాగడానికీ, జీవన పోరాటంలో ఎదిరించి నెగ్గడానికీ, ఆమెకు గొప్ప మనో బలాన్నీ గుండె నిబ్బరాన్నీ ఇవ్వాలని నేను భగవంతుణ్ణి ప్రార్థిస్తున్నాను, నేషన్ ....” కమిషనర్ అన్నాడు భారంగా నిట్టూరుస్తూ.

ఇన్స్పెక్టర్ శివ నేషన్ కాల్వ్యాట్ చేసి నిష్క్రమించాడు అక్కడ్నుంచి.

—:వి పో యి 0 ది:—